



"SƏS" qəzeti mənim üçün ən əziz qəzetdir

*İlham Əliyev*

# SƏS




Qəzet 1991-ci il yanvarın 11-dən çıxır

№ 223 (5211) 3 dekabr 2016-cı il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

## İlham Əliyev: "Bu gün ağsaqqal sözü həmişəkindən daha əhəmiyyətlidir"

Azərbaycan Prezidenti İlham Əliyev Qafqaz Xalqları Ali Dini Şurasının üzvlərini qəbul edib



Səh 2

**Xaled Qobeysi: Dünya Xəbər Agentliklərinin V Kongresi ən yüksək səviyyədə təşkil edilmişdi**

Bax → 6

Bakıda Dünya Xəbər Agentliklərinin V Konqresi müvəffəqiyyətlə keçdi. Tədbir ən yüksək səviyyədə təşkil edilmişdi. Mən dünya media strukturlarının tədbirlərinin çox gözəl təşkil edilməsində Heydər Əliyev Fondunun və AZƏRTAC-ın böyük səylərini xüsusi vurğulamaq istəyirəm. Bu sözləri Misirin MENA dövlət informasiya agentliyinin beynəlxalq əlaqələr və kommunikasiyalar üzrə direktoru Xaled Qobeysi AZƏRTAC-ın xüsusi müxbirinə müsahibəsində söyləyib.

**Rəsmi Bakı yeni məlumat yaydı**

Bax → 9

"Yeni xarici siyasət konsepsiyasında Rusiya Federasiyası tərəfindən digər həmsədr ölkələrlə qarşılıqlı fəaliyyət şəraitində Ermənistan-Azərbaycan, Dağlıq Qarabağ münaqişəsinin həllinin prioritet vəzifələr sırasında müəyyən olunmasını alqışlayır və təqdir edirik". Bu barədə SİA-ya Azərbaycan Xarici İşlər Nazirliyinin Mətbuat Xidmətinin rəhbəri Hikmət Hacıyev deyib. Onun sözlərinə görə, konsepsiyada münaqişənin həlli prosesində ATƏT-in Minsk Qrupunun həmsədr ölkələrinin dövlət başçılarına 2009-2013-cü illərdə verdikləri bəyanatlarında ifadə olunan prinsiplərin əsas götürüldüyü qeyd olunur...

**UNICEF: Dünyada hər iki dəqiqə bir uşaq İİV-ə yoluxur**

Bax → 12

İİV infeksiyası yeniyetmələr arasında sürətlə artır. AZƏRTAC BMT-nin saytına istinadla xəbər verir ki, əgər lazımi tədbirlər görülməzsə, 2030-cu ildən sonra 19 yaşadək qızlar və oğlanlar arasında hər il 400 min yeni yoluxma halı qeydə alınacaq. BMT-nin Uşaq Fondunun (UNICEF) ekspertləri əmindirlər ki, profilaktik tədbirlərinin gücləndirilməsi yolu ilə uşaqların QİÇS-ə yoluxmasının qarşısını almaq mümkündür. Bu gün QİÇS uşaq ölümünün əsas səbəblərindən biridir. Əhalinin bu kateqoriyası arasında ...

**Bölgələrin inkişafı dövlətin diqqət mərkəzindədir**



3

**Vyana Ştraus Festival Orkestrinin Heydər Əliyev Mərkəzində konserti olub**



5

**Dövlət Təhlükəsizliyi Xidmətinin Culfa Rayon Şöbəsinin inzibati binası istifadəyə verilib**



6

**Kamal Abdullayev: Prezident İlham Əliyev Azərbaycanda multikultural təhlükəsizliyin qarantıdır**



8

**Andrey Blaquodirenko: Prezident İlham Əliyevin ingiliscə yarım saatlıq səlis nitqi, auditoriya ilə ünsiyyət üslubu güclü təsir bağışladı**



9

**Nazir: "Tariflərin artırılması əlillərə ciddi təsir etməyəcək"**



9

12

**Naxçıvan-Təbriz-Tehran-Məşhəd beynəlxalq sərnisən qatarı yaxın günlərdə fəaliyyətə başlayacaq**



10

**Təqsirləndirilən şəxslər vəkillərindən imtina ediblər**



16

**Formula-1 üzrə Azərbaycan Qran-prisinin biletləri satışa çıxarılıb**



3 dekabr 2016-cı il

**A**zərbaycan Respublikasının Prezidenti İlham Əliyev dekabrın 2-də "Qafqazda dini tolerantlıq ənənələri və Azərbaycanın multikulturalizm modeli" mövzusunda beynəlxalq konfransda iştirak edən Qafqaz Xalqları Ali Dini Şurasının üzvlərini qəbul edib. AZƏRTAC xəbər verir ki, qonaqları salamlayan Prezident İlham Əliyev bildirdi ki, Şimali Qafqaz respublikalarını və Azərbaycanı böyük dostluq tarixi, qarşılıqlı hörmət, qarşılıqlı dəstək birləşdirir:

-Sizi Azərbaycanda yenidən görməkdən çox şadam, xoş gəlmisiniz. Bizim görüşlərimiz müntəzəm xarakter daşıyır. Mən elə bu gün əvvəlki görüşlərimizi xatırlayırdım. Biz hər il görüşürük və bu görüşlər də həm bizim münasibətlərimiz üçün, həm də Rusiya-Azərbaycan münasibətləri, Qafqazda sabitlik, təhlükəsizlik üçün böyük əhəmiyyət daşıyır. Mənə bizim tarixi məscidlərimizin bərpadan sonra açılışında sizin iştirak etməyiniz çox xoşdur. Bu da həmrəyliyin, bizim dostluğumuzun göstəricisidir. Təbii ki, Şimali Qafqaz respublikalarını və Azərbaycanı böyük dostluq tarixi, qarşılıqlı hörmət, qarşılıqlı dəstək birləşdirir. Mən şadam ki, bu gün bu əlaqələr Qafqaz respub-

## İlham Əliyev: "Bu gün ağsaqqal sözü həmişəkindən daha əhəmiyyətlidir"

*Azərbaycan Prezidenti İlham Əliyev Qafqaz Xalqları Ali Dini Şurasının üzvlərini qəbul edib*



zə "Çox sağ ol" deyirik. Ən başlıcası isə xidmətlərinizin qiymətini böyük Allahdan alacaqsınız. İnşallah, Sizin həyatdakı savabınız bu, olacaq.

Atanızın vəfatının ildönümü yaxınlaşır. Biz həqiqətən onunla fəxr edirdik. Sovet dövründə də onunla iftixar hissi keçirirdik. O vaxt Sovet İttifaqı Kommunist Partiyası Mərkəzi Komitəsinin Siyasi Bürosunda müsəlmanın olması nadir hadisə idi. İnanın, biz bununla fəxr edirdik. Dünən biz Fəxri xiyabanda idik, dua edirdik. Biz bunu təkcə burada olanda deyil, həmişə, öz evimizdə olanda da edirik.

Möhtərəm şeyxülislam həmişə bizimlədir. O, Sizin sayənizdə dəim bizə baş çəkir. Bax, bu multikulturalizm bizdə də mövcuddur. Şeyxülislam vaxtilə də demək olar bütün respublikalarda müsəlmanların qurultayını keçirir, özü də iştirak edirdi, hamı da bu barədə danışır. Bu, həqiqətən çox dəyərlı işlər idi. Elə alındı ki, Sovet İttifaqı dağıldı, dövlətlər arasında sərhədlər yarandı. Bizdə isə bu, yoxdur. Bizim ağsaqqalımız məhz odur. O isə bütün bunları Sizin sayənizdə edir. Kömək etdiyinizə görə çox sağ olun. Həqiqətən də çox mühüm məsələdir.

İnsan yaxşı iş görəndə qəlbində sözlə ifadə oluna bilməyən sevinc duyur. Bu, əsl cənnət sevincidir. İnşallah, bu sevinci duyanlara görə Sizə təşəkkür edirəm. Atanızın fəaliyyəti, ümumiyyətlə, ölkəni xilas etdi. Biz Elçibəyin vaxtında da burada olmuşuq, baxmışıq. Müqayisə etməli çox şeylər var. İndi tamam başqa vaxtdır. Azərbaycan tamam başqa ölkədir. Siz ötən ilin yayında Avropa Oyunlarını keçirdiniz. Bəli, şeyxülislam deyir ki, indi isə İslam ölkələrinin Oyunları keçiriləcək. Ümid edirəm ki, biz də iştirak edəcəyik.

Prezident İlham Əliyev: Əlbəttə, mütləq. Avropa Oyunlarında olduğu kimi, siz mənim qonaqlarımsınız.

Müfti İsmayıl Berdiyev: Sağ olun, çox sağ olun. Dünən Qafqaz Xalqları Ali Dini Şurasının iclasını keçirdik. Şeyxülislam bizim ağsaqqalımız idi. Onun müdriyyəti həqiqətən də kömək edir. Bax, bu müdriyyəti ona Sizin atanızdan keçib. Çünki o, onunla birlikdə çox olub.

Prezident İlham Əliyev: Çox sağ olun.

Müfti İsmayıl Berdiyev: Budur, bizim iclasımızdan Sizə hədiyyə etmək istərdik. Mən eşitdim ki, tezliklə ad gününüz olacaq.

Prezident İlham Əliyev: Sağ olun, çox sağ olun.

Müfti İsmayıl Berdiyev: Əgər müsaidə edərsinizsə.

Prezident İlham Əliyev: Əlbəttə. Şimali Qafqaz Müftiləri Əlaqələndirmə Şurasının sədri, Rusiya Federasiyası Qaraçay-Çərkəz Respublikasının müftisi İsmayıl Berdiyev Prezident İlham Əliyevə hədiyyə təqdim etdi. Sonda xatirə şəklində çəkdirildi.



likaları arasında bütün səviyyələrdə, o cümlədən də dini liderlər arasında davam edir. Bu, Qafqaz müsəlmanlarının birliyini möhkəmləndirir və həmçinin dünya müsəlmanlarına bizim birlikdə olmağımızın vacibliyi üçün bir nümunədir. Biz müsəlman ölkələrində müsəlmanların bir-birini qırmasına, qardaş qanı axıdılmasına laqeyd baxa bilmərik. Düşünürəm ki, bizim praktiki işlərimizin və rəsmi bəyanatlarımızın nümunəsi hamı üçün yaxşı dərs olmalıdır. Biz öz fəaliyyətimizlə nəinki Qafqaz regionunda münasibətlərimiz çərçivəsində birliyi möhkəmləndiririk, həm də Azərbaycan dünyada bütün müsəlmanların həmrəyliyi üçün böyük işlər görür. Biz fəxr edirik ki, Bakıdan sonra artıq Azərbaycanın ikinci şəhəri Naxçıvan 2018-ci il ərzində İSESCO tərəfindən ona təqdim edilən İslam dünyasının

mədəniyyət paytaxtı adını şərəflə daşıyacaq. Bu, əlbəttə ki, bizə, bizim fəaliyyətimizə olan hörmətin əlamətidir. Biz də İslam Əməkdaşlıq Təşkilatı çərçivəsində fəal işləyirik. Bu il İslam Əməkdaşlıq Təşkilatının Sammiti keçirildi. Tədbirdə Azərbaycanın İslam həmrəyliyinə roluna dəstək bir daha vurğulandı. Həmçinin dünyanın bütün müsəlmanları bu ilin aprelində erməni təcavüzünü pisləyiblər və Ermənistan-Azərbaycan, Dağlıq Qarabağ münaqişəsinin tənzimlənməsi üzrə kontakt qrupu yaradıblar.

Bu il sona yaxınlaşır. İlin əvvəlində biz 2016-cı il "Multikulturalizm ili" elan etmişdik. Bugünkü konfransın mövzusu da Qafqazda multikulturalizmə, həmçinin Azərbaycanda bu sahədə əldə etdiyimiz nailiyyətlərə həsr olunub. Bu il bir çox mühüm tədbirlərin keçirilməsi

ilə əlamətdar oldu. Onlardan ən əhəmiyyətlisi əlbəttə ki, Bakıda keçirilən və bütün dünyanın görkəmli nümayəndələrini toplayan BMT-nin Sivilizasiyalar Alyansının Qlobal Forumu oldu. Biz bir daha nümayiş etdirdik ki, multikulturalizm millətdən, dinindən asılı olmayaraq yaşayır və yaşamaq hüququna malikdirlər.

Bu il ölkəmizdə daha bir mühüm hadisə baş verdi. Bu, dünya katoliklərinin rəhbəri Roma Papasının Azərbaycana rəsmi səfəri idi. O, Katolik Kilsəsində ibadət etdi, sonra Heydər Məscidini ziyarət etdi, mötəbər şeyxlə, eləcə də digər dini konfessiyaların rəhbərləri ilə görüşü oldu. Roma Papası buradan, Bakıdan bütün dünyaya yaxşı mesaj göndərdi. Yəni, bizim multikulturalizm sahəsində əldə etdiyimiz nailiyyətlər bütün dini aləmdə

layiqincə dəyərləndirilib.

Əlbəttə ki, şəxsən mənim və ölkəmiz üçün ötən il möhtərəm şeyxi-mizlə müqəddəs yerləri - Məkkəni, Mədinəni yenidən ziyarət etməyimiz, mənə bir daha müqəddəs Kəbədə ibadət etmək və Mədinədə Peyğəmərin məzarını ziyarət etmək xoşbəxtliyi şərəfi qismət oldu. Bu, hər bir müsəlman üçün xoşbəxtlikdir. Təbii ki, bu cür hadisələr bizim doğru yolda olduğumuzu nümayiş etdirir. Mən sizin - Qafqazın nüfuzlu liderlərinin fəaliyyətini çox yüksək qiymətləndirirəm. Bu gün ağsaqqal sözü həmişəkindən daha əhəmiyyətlidir. Sizin fəaliyyətiniz də təhlükəsizliyə, Rusiyanın Qafqaz respublikalarının inkişafına doğru aparır. Həm də Rusiya-Azərbaycan birgə münasibətlərini möhkəmləndirir. Çünki artıq dəfələrlə qeyd etdiyim kimi, Rusiya və Azərbaycan Qafqaz ölkələridir, biz qonşuyuq, yaxşı qonşuyuq və dostluğumuzu da davam etdirəcəyik. Bir daha xoş gəlmisiniz, tez-tez gəlin.

Sonra Şimali Qafqaz Müftiləri Əlaqələndirmə Şurasının sədri, Rusiya Federasiyası Qaraçay-Çərkəz Respublikasının müftisi İsmayıl Berdiyev çıxış edib:

-Mən ilk növbədə istərdim ki, Sizə Rusiya ilə Türkiyə arasında münasibətlərin yaxşılaşdırılması üçün etdiklərinizə görə minnətdarlığımı bildirim. Bu münaqişə baş verəndə, inanın, mənim ürəyim ağrıyırdı. Müsəlman ölkəsi olan Türkiyə ruhən bizə doğmadır. Buna görə də çox ağır idi. Sizin bu məsələdə fəaliyyətiniz həlledici oldu. Atanızın müdriyyəti Sizə də keçib, inanın. Siz bu işi gördünüz, buna görə Si-

# Bölgələrin inkişafı dövlətin diqqət mərkəzindədir

*Azərbaycan Prezidenti İlham Əliyev Zərdab rayonuna səfər edib*



*Azərbaycan Respublikasının Prezidenti İlham Əliyev və xanımı Mehriban Əliyeva dekabrın 2-də Zərdab rayonuna səfərə gəliblər. AZƏRTAC xəbər verir ki, dövlətimizin başçısı və xanımı xalqımızın ümummilli lideri Heydər Əliyevin Zərdab şəhərinin mərkəzi meydanındaki abidəsi önünə gül dəstələri qoydular.*

Zərdab Rayon İcra Hakimiyyətinin başçısı Lütvəli Babayev Prezident İlham Əliyevə və xanımı Mehriban Əliyevaya son illərdə rayonda görülən işlər, həyata keçirilən layihələr barədə məlumat verdi. Bildirildi ki, son illərdə Zərdabın sosial-iqtisadi göstəriciləri xeyli yaxşılaşıb. Rayonda çoxlu sosial infrastruktur obyektləri tikilib, kənd təsərrüfatı sahəsində istehsal müəssisələri yaradılıb, yeni suvarma sistemləri qurulub.

Dekabrın 2-də Azərbaycan Respublikasının Prezidenti İlham Əli-



vey və xanımı Mehriban Əliyeva Zərdab Rayon Mərkəzi Xəstəxanasının əsaslı təmirdən sonra istifadəyə verilən yeni binasında yaradılan şəraitlə tanış olublar.

AZƏRTAC xəbər verir ki, Zərdab Rayon Mərkəzi Xəstəxanasının binası 1988-ci ildə inşa edilib. Uzun müddət baxımsız vəziyyətdə qalan binada 2013-cü ildə əsaslı təmir işlərinə başlanıb. Görülən işlər nəticəsində xəstəxananın binası müasir görkəm alıb, zəruri avadanlıqla təchiz olunub.

Səhiyyə naziri Oqtay Şirəliyev

iki korpusdan və doqquz yardımçı binadan ibarət olan xəstəxananın əsas korpusunda cərrahiyyə, ginekologiya, doğum, terapiya, dializ, şüa-diaqnostika, intensiv terapiya, poliklinika və digər şöbələr fəaliyyət göstərəcək. Digər korpusda isə yoluxucu xəstəliklər bölməsi fəaliyyət göstərəcək.

Müasir tibbi avadanlıq və ləvazimatlarla təmin olunan Zərdab Rayon Mərkəzi Xəstəxanasında ətraf rayonlardan gələnlərə də tibbi xidmət göstəriləcək. Xəstəxananın laboratoriyası analizlərin dəqiq apa-



dövlətimizin başçısına və xanımına məlumat verdi ki, xəstəxana əsaslı təmir və yenidənqurmadan sonra 125 çarpayılıq tibb müəssisəsi kimi fəaliyyət göstərəcək. Hazırda xəstəxanada 530 işçi çalışır ki, onlardan 57-si həkim, qalanları isə orta tibb işçiləridir.

rılması üçün zəruri avadanlıqla təchiz edilib.

Xəstəxananın müasir reanimasiya və kardioloji avadanlığı, həmçinin əməliyyatxana üçün səyyar rentgen aparatı vətəndaşlara yüksək səviyyədə tibbi xidmət göstərməyə imkan verir. Bütün bunlar bir daha göstərir ki, müasir Azərbaycanı modern texnologiyaların tətbiq olunduğu məkana çevirmək məqsədini qarşıya qoyan Prezident İlham Əliyevin diqqət və qayğısı sayəsində ölkəmizdə yenidən qurulan səhiyyə müəssisələri regionlarda ilk dəfə açıq ürək əməliyyatı və qaraciyərin köçürülməsi kimi mühüm nailiyyətlərə imza atıb. Ötən illər ərzində regionlarda yüzlərlə tibb ocağının, müalicə-diaqnostika mərkəzinin inşası və ya yenidən qurulması səhiyyə sisteminin köklü şəkildə inkişafından xəbər verir.

Zərdab Rayon Mərkəzi Xəstəxanasında yaradılan şəraitlə tanışlıqdan sonra dövlətimizin başçısı və xanımı tibb ocağının kollektivi və rayon ictimaiyyətinin nümayəndələri ilə görüşdülər. Xəstəxananın kollektivi adından çıxış edən Esmira Tağıyeva və rayon ictimaiyyəti adından danışan Fiqurə Abbasova göstərdiyi diqqət və qayğıya görə Azərbaycan Prezidentinə minnətdarlıqlarını bildirdilər. Sonda xatiyyə şəkli çəkdirildi.

3 dekabr 2016-cı il

# Xalqın rifahı Prezidentin prioritet siyasətidir

*İlham Əliyev: "Qısa müddətdə həm ölkə iqtisadiyyatı, həm iş adamları xeyir götürəcəklər"*



Hər bir ölkənin sosial-iqtisadi inkişafının qiymətləndirilməsində nəzərə alınmalı olan faktorlardan biri də əhalinin sosial rifah halının yaxşılaşdırılmasıdır. Ölkəmizdə bütün sahələrdə, o cümlədən, sosial sahədə uğurlu dövlət siyasəti həyata keçirilir. Dövlətin uğurlu sosial siyasəti nəticəsində əhalinin rifahı, güzəranı xeyli yüksəlib və yoxsulluğun ümumi səviyyəsi əhəmiyyətli dərəcədə aşağı düşmüşdür.

Azərbaycan Prezidenti İlham Əliyev sosial-iqtisadi sahələrin inkişafı istiqamətində çoxşaxəli islahatlar həyata keçirməklə ölkəmizin daha da qüdrətlənməsinin, dinamik inkişafının əsas leytmotivini təşkil edilib. Bütün bunlarla yanaşı, dövlət başçısının cəmiyyətin sosial sifarişinə uyğun çevik qərarlar qəbul etməsi, problemlərə böyük həssaslıqla yanaşması, daim ictimaiyyət arasında olması cəmiyyətin nəinki tərəqqisini, həm

feyni əsas götürür.

Bu günlərdə ölkə Prezidenti İlham Əliyevin Sabunçu rayonunun Ramana qəsəbəsində qəzalı vəziyyətdə olan binanın sakinləri üçün tikilmiş yeni binanın sakinləri ilə görüşü bu deyilənlərin məntiqi nəticəsidir. Prezident İlham Əliyev mərasimdə çıxışı zamanı da xalqın rifahının yaxşılaşması istiqamətində bundan sonra da işlərin davam etdiriləcəyini bildirib: "Belə layihələrin icrasının əsas məqsədi insanları gözəl mənzillərlə təmin etməkdir, özü də pulsuz. Bax, burada yaşayan insanlar bu gün bundan iki dəfə daha böyük mənzillərə sahib olurlar, köçəcəklər, yaxşı yaşayacaqlar. Digər məqsəd şəhərimizin abadlaşmasıdır. Çünki bu gün Bakı şəhəri dünyanın ən gözəl şəhərlərindən biridir. Şəhərimizin müxtəlif yerlərində gözəl binalar tikilir. Çox istədim ki, şəhərimizin bütün yerlərində memarlıq baxımından çox gözəl binalar tikilsin. Bakı şəhərinin və onun qəsəbələrinin sosial-iqtisadi inkişafına dair Dövlət Proqramı icra edilir və bu layihə, eyni zamanda, memarlığa da verilən böyük töhfədir".



də xoş ovqatını təmin edən mühüm cəhətlərdir. Bununla Ulu Öndər Heydər Əliyev siyasəti kursunun alternativsizliyini ortaya qoyan dövlət başçısı İlham Əliyevin hər bir addımında vətəndaşların mənəvi

zəl binalar tikilsin. Bakı şəhərinin və onun qəsəbələrinin sosial-iqtisadi inkişafına dair Dövlət Proqramı icra edilir və bu layihə, eyni zamanda, memarlığa da verilən böyük töhfədir".

**Prezidentin son qərarları əhalinin sosial rifahının güclənməsinə hesablanıb**

Ötən il Azərbaycan Respubli-

kası Prezidentinin "Mənzil İnşaatı Dövlət Agentliyinin fəaliyyəti ilə bağlı bəzi məsələlər haqqında" imzaladığı Fərmanına əsasən, ölkəmizdə "güzəştli mənzil" sisteminin yaradılması bir daha dövlət başçısının xalqına olan diqqət və qayğısının bariz nümunəsi olmaqla yanaşı, həm də bu Fərman mənzil probleminin həllində yeni bir mərhələ kimi qiymətləndirilir.

Sözügedən məsələ ilə bağlı iqtisadçı-alim Vüqar Bayramov "SƏS" qəzetinə açıqlamasında yeni sistemin əhəmiyyətini qeyd edərək bildirdi ki, artıq sosial evlərin inşa edilməsi ilə bağlı yer Yasamal rayonu ilə razılaşdırılıb və qərar verilib: "Eyni zamanda, digər şəhər və rayonlarda da mərhələli şəkildə mənzillər inşa ediləcək. Mənzillər 1, 2 və 3 otaqlı olacaq. Təbii ki, üç otaqlı mənzil üçün aylıq ödəniş 300 manatdan az olmasına çalışılır. 2 və 1 otaqlı mənzillər üçün aylıq ödəniş, müvafiq olaraq, aşağı

öldə etməyə imkan yaradacaq. Ölkə Prezidenti sosial evlərin yaradılması ilə bağlı siyasəti iradə nümayiş etdirdi. Artıq sosial evlərin inşasına başlamaq üçün yerlər də müəyyənləşib. Bu da, o deməkdir ki, 2019-cu ilin əvvəllərindən başlayaraq, Azərbaycan vətəndaşları sosial evlərə sahib ola biləcəklər. Dövlətin bu istiqamətdə atdığı addımları dəstəkləyirəm. Bu, həm dövlət, həm də vətəndaşlar üçün vacibdir".

Ölkə Prezidenti bütün çıxışlarında öz işinə laqeyd yanaşan, vətəndaşların şikayətlərinə etinasız baxan və vəzifə borcunu layiqincə yerinə yetirə bilməyən məmurlara daim xəbərdarlıq edir və barələrində ciddi ölçü götürür. Bu, ölkə Prezidenti İlham Əliyevin dövlət idarçiliyi sahəsində nə qədər böyük sərişməyə, təşəbbüskarlığa, insanlara qarşı münasibətdə diqqətə və həssaslığa malik lider olduğunu parlaq şəkildə əks etdirir.

olacaq və aylıq ödənişin 200 manatdan az olacağı gözlənilir. Sosial evlərin qiymətləndirilməsində göstərilir ki, birinci mərhələdə 200 min ailəyə evlərin verilməsi nəzərdə tutulub".

İqtisadçı-alim onu da qeyd edib ki, sosial mənzillərə sahib olacaq vətəndaşlar hər ay üçün 150 manat ödəniş edəcəklər: "Daha dəqiq məbləğ xərclər hesablandıqdan sonra bəlli olacaq. Ancaq bütün hallarda ikiotaqlı mənzillərin aylıq ödənişi təxminən 150 manat dəyərində müəyyənləşəcək. Bununla da vətəndaşlar mənzil problemlərini sosial evlər vasitəsilə həll etmiş olacaqlar".

Sosial evlərin verilmə təşəbbüsünü dəstəkləyənlərdən biri olduğunu deyən V.Bayramov onu da əlavə edib ki, 5 ilə yaxındır ki, bu istiqamətdə tenderlərin keçirilməsi ilə bağlı fikirlərini bildirib: "Sosial evlərin yaradılması çox vacibdir və ölkə başçısının bununla bağlı səsləndirdiyi fikirlər təqdirəlayiqdir. Ölkəmizdə mənzil təminatının genişləndirilməsi baxımından olduqca vacibdir. Sosial evlər vətəndaşlara az vəsait ödəməklə mənzil

"Hər bir məmur xalqın xidmətçisi olmalıdır"-deyən Prezident İlham Əliyev hakimiyyəti xalqa layiqli xidmət məramı kimi dəyərləndirir.

Ölkə Prezidenti İlham Əliyev çıxışlarının birində demişdir: "Bizim siyasətimizin mərkəzində Azərbaycan vətəndaşı dayanır və heç bir sosial proqram heç vaxt ictimaiyyətə qoyulmayacaq, əksinə, biz yeni təşəbbüslər haqqında fikirləşirik."

Beləliklə, yuxarıda göstərilən məqamlar bir daha sübut edir ki, ölkə Prezidenti İlham Əliyevin bütün fəaliyyəti və verdiyi son qərarları Azərbaycanda əhalinin sosial rifahının güclənməsinə hesablanıb və xalqın güzəranının yaxşılaşdırılması üçün bütün imkanlardan yüksək səviyyədə istifadə edilir. Bu isə, ölkəmizdəki sağlam yaşam mühiti, təhlükəsiz həyat şəraiti, birmənalı olaraq, dövlətimizin başçısı İlham Əliyevin apardığı və qarşıya qoyduğu məqsədyönlü, qabaqcıl siyasətin nəticəsidir.

**RƏFİQƏ KAMALQIZI**

# Vyana Ştraus Festival Orkestrinin Heydər Əliyev Mərkəzində konserti olub

*Məşhur Vyana Ştraus Festival Orkestri dekabrın 1-də Heydər Əliyev Mərkəzində "Mənim həyatım: sevgi və şövq" adlı konsert proqramı ilə çıxış edib. AZƏRTAC xəbər verir ki, Heydər Əliyev Fondunun vitse-prezidenti Leyla Əliyeva konsertdə olub.*

Konsertdə dünya şöhrətli avstriyalı bəstəkar, "Valsın kralı" İohan Ştrausun, həmçinin digər Vyana klassiklərinin - ata İohan Ştraus, Karl Mixael Tsirer, Karl Tseller, Yozef Ştraus, Eduard Ştraus və Luici Arditinin əsərləri ifa olunub.

Orkestrin yaradıcısı və bədii rəhbəri Peter Qut Ştraus dövrünün ənənələrinə sadıq qalaraq konsertdə həm skripkada ifa edib, həm də dirijorluq edib. İohan Ştraus ənənəsinin davamçısı olan sənətkarın ifası böyük maraqla qarşılanıb.

Peter Qut bu dəfə də konsert



boyu tamaşaçılarla səmimi ünsiyyət qurub. O, Bakıya ikinci dəfə gəlişindən və nadir memarlıq nümunəsi olan Heydər Əliyev Mərkəzində bir daha konsert verməyindən böyük şərəf duyduğunu bildirib.

Proqramda operettalardan parçalar orkestrin solisti Elizabet Yarman (soprano) tərəfindən təqdim olunub. Solist öz ifası və yüksək artistik məharəti ilə tamaşaçıları ifa olunan əsərlərin qəhrəmanlarına qısa zaman kəsiyində olsa da yaxınlaşdırıb.

Qeyd edək ki, Peter Qut konsertdən əvvəl jurnalistlərə müsahibəsində Bakıya hələ ilk gəlişin-

de bu şəhərin gözəlliyinə və müasirliyinə valeh olduğunu söyləyib. Vyana musiqisi çox müsbət və optimistdir. Təəssüf ki, dünyanın bəzi ölkələrində müharibə gedir, böhranlar baş verir. Bizim orkestr musiqinin dili ilə insanlara dünyanın gözəl olduğunu aşılmağa, konsert müddətində tamaşaçılara xoş anlar bəxş etməyə çalışır.

Xatırladaq ki, Vyana Ştraus

Festival Orkestri Heydər Əliyev Mərkəzinin səhnəsində ilk dəfə 2014-cü ildə çıxış edib və tamaşaçılara bayram əhvali-ruhiyyəsi yaşadıb. Ştraus Festival Orkestri Vyananın əsl musiqi ənənələrinin qoruyucusu, Avropanın aparıcı musiqi kollektividir. 1978-ci ildən fəaliyyət göstərir və Vyana şəhərinin rəsmi orkestridir.

Dünya şöhrətli orkestrin Bakıda ikinci çıxışı da tamaşaçıların sürəkli alqışları ilə qarşılanıb. Konsertdən sonra Heydər Əliyev Fondunun vitse-prezidenti Leyla Əliyeva Vyana Ştraus Festival Orkestrinin yaradıcısı və bədii rəhbəri Peter Qutla görüşüb.

## Dövlət Təhlükəsizliyi Xidmətinin Culfa Rayon Şöbəsinin inzibati binası istifadəyə verilib



sitələrlə təmin olunub. Binaının ikinci mərtəbəsində 4 xidməti yaşayış mənzili istifadəyə verilib, ailələr üçün hərtərəfli məişət şəraiti yaradılıb. Naxçıvan Muxtar Respublikası Ali Məclisinin Sədri Vasif Talibov bina ilə tanışlıqdan sonra kollektivlə görüşüb, Dövlət Təhlükəsizliyi Xidmətinin Culfa Rayon Şöbəsinin inzibati binasında lazımi şəraitin yaradıldığını bildirərək deyib: Bu gün muxtar respublikada Dövlət Təhlükəsizliyi Xidməti, xidmətin idarə və şöbələri müasir binalarda fəaliyyət göstərir. Əməkdaşlar üçün hərtərəfli iş şəraiti yaradılmışdır. Ölkəmizdə bu sahə üzrə qəbul olunmuş normativ hüquqi aktların və qanunların icrasını təmin etmək, dövlət təhlükəsizliyini qorumaq və səmərəli fəaliyyət göstərmək kollektivin qarşısında duran əsas vəzifələrdir.



**Muxtar respublikada dövlət təhlükəsizliyinin qorunması istiqamətində ardıcıl tədbirlər görülür. Naxçıvan Muxtar Respublikası Dövlət Təhlükəsizliyi Xidmətinin maddi-texniki bazası ilbəl gücləndirilir, əməkdaşlar üçün müasir iş şəraiti yaradılır. Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, dekabrın 2-də Naxçıvan Muxtar Respublikası Dövlət Təhlükəsizliyi Xidmətinin Culfa Rayon Şöbəsinin inzibati binası istifadəyə verilib.**

Naxçıvan Muxtar Respublikası Ali Məclisinin Sədri Vasif Talibov açılışı bildiren lenti kəsib. Məlumat verilib ki, zirzəmi ilə birlikdə 3 mərtəbədə ibarət olan binadakı iş otaqları lazımi avadanlıqlar və texniki va-

dir. Mövcud qanunvericilik bazası, yaradılan şərait və fəaliyyət üçün istiqamətlərin müəyyənləşdirilməsi bu vəzifələrin uğurla yerinə yetirilməsinə imkan verəcəkdir. Ali Məclisin Sədri kollektivə qarşıya qoyulan vəzifələrin icrasında uğurlar arzulayıb. Əməkdaşlar yaradılan şəraite görə minnətdarlıq ediblər. Binaının həyə-tində də abadlıq işləri aparılıb, yaşıllıq salınıb.

## “Kommersant Weekend” jurnalında Azərbaycan rəssamlarının sərgisi haqqında məqalə dərc olunub

кратко	подробно	наглядно
<p>ФСБ: иностранные спецслужбы активно работают на территории России</p> <p>ЛЮБИМЫЙ президент колледжу «Открытые» алмазный рудник за \$1,45 млрд</p> <p>Основной причиной аварии с «Борисом» назвали проблемы с двигателями</p> <p>Парламент Турции ратифицировал соглашение по «Турецкому потоку»</p> <p>Дональд Трамп подтвердил, что не имеет никаких связей с Россией</p>	<p><b>Ашшеронский трансавангард</b></p> <p>Анна Толстова о несоветском искусстве советского Азербайджана</p>	<p>«Фидель везет узер»</p> <p>Как происходит с партией кубинской революции</p>
<p>10:00 День нового президента Ирановцы задержали по подозрению в госизмене</p> <p>10:05 Иран назвал падение США сандвичем из американской кухни</p> <p>10:10 Кавказцы не намерены сближаться с европейцами, заявил министр до-жесточко со странами ОПЕК</p> <p>10:30 СПЧ опубликовал доклад о состоянии Ильдара Дадина в колонии</p> <p>10:35 В Москве прошла парковка парковочка до 200 рублей в час</p>	<p>BARKLI RESIDENCE</p> <p>квартиры премиум класса</p>	

Rusiyada nəşr olunan “Kommersant Weekend” jurnalında “Abşeron ulduzları. 1960-1980-ci illərin Azərbaycan rəssamları” sərgisi haqqında məqalə dərc olunub. Heydər Əliyev Fondunun, Rusiya Federasiyası Mədəniyyət Nazirliyinin və “Mərcani” Fondunun dəstəyi ilə Tretyakov Qalereyasında keçirilən sərginin açılışında Azərbaycanın birinci xanımı Mehriban Əliyeva iştirak etmişdi. Məqələdə jurnalist Anna Tolstaya Abşeron rəssamlıq məktəbindən söz açır, bu cərəyanın davamçılarının yaradıcılığını “sovet Azərbaycanın qeyri-sovet incəsənəti”nin nümunələri kimi səciyyələndirir. Xatırladaq ki, noyabrın 14-də açılan sərgi 2017-ci il fevralın 26-dək davam edəcək.

## Xaled Qobeyşi: Dünya Xəbər Agentliklərinin V Kongresi ən yüksək səviyyədə təşkil edilmişdi

**Bakıda Dünya Xəbər Agentliklərinin V Kongresi müvəffəqiyyətlə keçdi. Tədbir ən yüksək səviyyədə təşkil edilmişdi. Mən dünya media strukturlarının**



**tədbirlərinin çox gözəl təşkil edilməsində Heydər Əliyev Fondunun və AZƏRTAC-ın böyük saylarını xüsusi vurğulamaq istəyirəm. Bu sözləri Misirin MENA dövlət informasiya agentliyinin beynəlxalq əlaqələr və kommunikasiyalar üzrə direktoru Xaled Qobeyşi AZƏRTAC-ın xüsusi müxbirinə müsahibəsində söyləyib.**

Xaled Qobeyşi deyib: “Beşinci Konqres media sahəsinin gələcək inkişafı baxımından çox mühüm tədbir idi. Bir-birimizi yaxından tanımaq fürsətimiz oldu, qarşımızda duran müasir çağırışlarla bağlı müzakirələr apardıq, problemlərin həlli yollarını axtardıq, bu və ya digər məsələlər barədə fikir mübadiləsi etdik. Bu görüşlər bundan sonrakı əməkdaşlığımıza da gözəl şərait yaratdı”.

Misir agentliyinin nümayəndəsi vurğulayıb ki, sosial medianın rolu, medianın müasir texnologiyalardan asılılığı, multimedia məhsulunun son istehlakçıya çatdırılması məsələləri böyük maraq kəsb edirdi. Konfrans iştirakçıları belə bir məsələdə yekdil idilər ki, Bakıda dünya xəbər agentliklərinin forumu müasir texnologiyalar və digər nailiyyətlər sahəsində təcrübə mübadiləsi, habelə müasir problemlər və KİV-lərin üzvləşdiyi çağırışlar haqqında fikir mübadiləsi aparmaq üçün gözəl məkandır. Bütün bunlardan belə qənaətə gəlmək olar ki, konfrans son dərəcə əhəmiyyətli və məhsuldar oldu. X.Qobeyşi Azərbaycan Prezidenti İlham Əliyevin açılış mərasimində parlaq və məzmunlu çıxışını xatırlayaraq deyib: “Dövlət başçısının konfrans iştirakçıları qarşısında nitqlə çıxış etməsi faktının özü Azərbaycan Prezidentinin dünya KİV-lərinin problemlərinə böyük diqqətlə yanaşdığını nümayiş etdirir. Onun mövcud problemlərin əsaslı həllinə istiqamətlənən nitqi bu sahədə baş verən proseslərin və çağırışların mahiyyətini açdı. Prezident İlham Əliyev dürüst və operativ informasiyanın istehlakçılara çatdırılmasında xəbər agentliklərinin mühüm rolundan və əsas vəzifələrini yerinə yetirməkdə KİV-lərə dəstək göstərilməsinin vacibliyindən danışdı. Bununla yanaşı, Azərbaycan Prezidenti ölkəsinin dinamik inkişafı və qısa müddətdə bütün istiqamətlərdə əldə etdiyi böyük uğurlar barədə tədbir iştirakçılarına ətraflı məlumatlandırdı. Biz də Azərbaycanın sanballı uğurlarına və inanılmaz nailiyyətlərinə ürəkdən şadiq”.

AZƏRTAC-ın fəaliyyətini yüksək qiymətləndirən X.Qobeyşi agentliyin 2016-2019-cu illərdə Dünya Xəbər Agentlikləri Konqresinin sədri seçilməsini qanunauyğun hal adlandıraraq deyib: “Əlbəttə, AZƏRTAC yaxın illərdə nüfuzlu beynəlxalq media strukturlarına başçılıq etmək hüququnu birdən-birə qazanmayıb. Bu, agentliyin cənab Aslan Aslanovun rəhbərliyi ilə böyük səylərinin və gərgin işinin bəhrəsidir”. Onun fikrincə, agentliyin öz xəbərlərini 7 dildə, o cümlədən ərəb dilində yayması təqdirəlayiq haldır. X.Qobeyşi vurğulayıb: “Azərbaycan agentliyinin saytında multimedia seqmentindən fəal və peşəkarlıqla istifadə olunması məni sözün həqiqi mənasında heyrləndirdi”.

AZƏRTAC ilə MENA arasında gələcək əməkdaşlıq məsələsinə toxunan X.Qobeyşi qeyd edib ki, Bakıda AZƏRTAC-ın baş direktoru Aslan Aslanovla məhsuldar söhbəti olub. Görüşdə ikitərəfli əməkdaşlığın möhkəmlənməsinə qarşılıqlı maraq ifadə olunub. Baş direktor A.Aslanov əməkdaşlıq haqqında təklifi, o cümlədən AZƏRTAC-ın ərəb dilində informasiya bölməsinin jurnalıstlərinin MENA agentliyində təcrübə keçməsi təklifini alqışlayıb. X.Qobeyşi deyib: “Agentliyimiz bir çox istiqamətlərdə, xüsusən də multimedia sahəsində AZƏRTAC ilə əməkdaşlığa can atır, çünki AZƏRTAC bu sahədə böyük tərəqqi əldə edib”.

# Qarabağda yaşayan ermənilər bilirlər ki, o torpaqlar Azərbaycana məxsusdur, onlar barışıqın tərəfdarıdır

- Flora xanım, bildiyimiz kimi Xocalı soyqırımının 25-ci ildönümü ərafında bu soyqırımla əlaqədar qanun layihəsi hazırlanır. Sizcə, belə bir qanunun əhəmiyyəti nədən ibarətdir?

- Bilirsiniz ki, soyqırımı - genosid beynəlxalq cinayət hesab olunur. Soyqırımı anlayışının hüquqi mənası BMT Baş Assambleyasının 9 dekabr 1948-ci il tarixli qətnaməsi ilə qəbul etdiyi "Soyqırımı cinayətinin qarşısının alınması və cəzalandırılması



Milli Məclisin deputatı Flora Qasimovanın [yap.org.az](http://yap.org.az)-a müsahibəsi

haqqında" Konvensiya ilə müəyyən edilir. Soyqırımı hər hansı bir milli, etnik, irqi və ya dini qrupların tam və ya qismən düşünülüb şəkildə bilərəkdən məhv edilməsidir. Xocalıda törədilən cinayət hərbi cinayətdir: odlu silahdan, hərbi texnikadan istifadə edildiyindən insanlar məhz azərbaycanlı olduqları üçün xüsusi qəddarlıqla öldürüldülər, öz ata-baba torpaqlarından qovuldular. Onların tarixi torpaqlarını işğal etmək, mənimləmək məqsədilə heç bir çıxış yolu qoymadan, mühasirəyə alınaraq keçirildiyindən soyqırımıdır.

Ona görə də, soyqırımı törədən bəyənəlxalq məhkəməyə verilməli, bu cinayəti törədən və onlara havadarlıq edən ciddi surətdə cəzalandırılmalıdır. Hətta, bu tipli cinayətlərin törədildiyi ölkənin bu barədə qanunu olmasa belə,

Misal olaraq Yuqoslaviyanı, Ruananı göstərə bilərəm.

Son illər Xocalı soyqırımının beynəlxalq aləmdə tanınması ilə əlaqədar dövlət qurumları ilə bərabər ictimai təşkilatlar tərəfindən də çox işlər görülmüşdür. "Xocalıya Ədalət" kampaniyası nəticəsində artıq 10-dək ölkədə, ABŞ-ın 25 ştatında bu cinayət soyqırımı və ya qətləmə kimi tanınaraq qətnamələr qəbul edilmişdir.

"Qüdrətli Azərbaycan naminə" İctimai Birliyinin təşəbbüsü ilə Azərbaycan Respublikasının Milli Məclisində Xocalı Soyqırımının 25 illiyi ilə əlaqədar yeni qanun layihəsi hazırlanacaq. Yəqin ki, bu "etnik təmizləmə"lə bağlı olacaq. Çünki soyqırımı haqda Konvensiyadan da göründüyü kimi orada etnik təmizləmə termini yoxdur. Bilirsiniz ki, erməni millətçiləri Er-

mənistanın işğal etdikləri ərazilərdə qətlər, dağıntılar törətməklə yanaşı bütün azərbaycanlıları o torpaqlardan qovmuşlar. Bu qanun heç bir ölkədə yoxdur və bu qanunun qəbulu bir presedent ola bilər.

Mən hesab edirəm ki, Xocalı soyqırımını törədən qatillərin cəzalandırılması yalnız beynəlxalq məhkəmələr tərəfindən aparılmalıdır. Çünki soyqırım beynəlxalq cinayətdir. Bu bir tək azərbaycanlılara qarşı deyil, insanlığa, bəşəriyyətə qarşı törədilən cinayətdir.

- Ermənistan dövləti işğalçılıq siyasətini hələ də davam etdirir. Dağlıq Qarabağ münaqişəsinin həlli ilə bağlı dövlətimizin tutduğu mövqe haqqında fikirlərinizi bilmək istərdik...

- Dağlıq Qarabağ münaqişəsinin həlli ilə bağlı dövlətimizin tutduğu mövqeni dövlət başçımız, hörmətli Prezidentimiz Cənab İlham Əliyev dəfələrlə açıq şəkildə bildirmişdir. Biz bu münaqişənin sülh yolu ilə həllinə çalışırıq, insanların qanının tökülməsinə, azərbaycanlı və erməni analarının gözü yaşlı qalmasını istəmirik. Lakin eger Ermənistan rəhbərliyi status-kvonun saxlanılmasını davam etdirsə, konstruktiv danışıqları pozsa, istənilən yolla torpaqlarımızı işğaldan azad edəcəyik. Biz imkan vermərik ki, Azərbaycan torpaqlarında ikinci erməni dövləti yaradılsın. Artıq xalqımızın səbri tükənib. Mən əminəm ki, Cənab Prezidentin qətiyyəti və cəsəreti, həmçinin dünyadakı nüfuzu sayəsində biz o torpaqları işğaldan azad edəcəyik.

- Beynəlxalq qurumların, xüsusilə ATƏT-in Minsk Qrupunun münaqişənin həlli istiqamətindəki fəaliyyəti haqqında nə deyə bilərsiniz? Bütövlükdə, danışıqlar prosesinin hazırkı mərhələsi barədə düşüncələrinizi nədən ibarətdir?

- Bu illər ərzində ATƏT-in Minsk Qrupunun münaqişənin həllində heç bir fəaliyyəti olmadı. Əksinə onlar ermənilərə vaxt qazandırdılar ki, işğal etdikləri torpaqlarda möhkəmlənsinlər. Qeyri-qanuni məskunlaşdırma, azərbaycanlılara məxsus tarixi, mədəni abidələri məhv etmək, saxtalaşdırmaq, təbii sərvətlərimizi talan etmək, nəinki keçmiş Dağlıq Qarabağ Muxtar Vilayətinin ərazisini, eyni zamanda Dağlıq Qarabağa Ermənistanı birləşdirən Kəlbəcər, Laçın, Zəngəzur, Qubadlı rayonlarının adlarını dəyişdirməklə, o torpaqları özünü küləşdirməklə gələcəkdə Ermənistan qatmaq siyasəti aparmaqdadırlar. Minsk Qrupunun məqsədi Azərbaycanın hərbi yolla öz torpaqlarını azad etməsinin qarşısını almaqdır. Təəssüf ki, Minsk Qrupunun həmsədrlerinden biri olan Rusiya işğalçı dövləti silahlandırır. Bir növ Ermənistan Rusiyanın quberniyasıdır artıq; silahlı da təmin olunur, ordusunu da onun ordusuna qatır.

- Flora xanım, zaman-za-

man Dağlıq Qarabağın azərbaycanlı və erməni icmasının görüşü barədə fikirlər səsləndirilir. Bu görüşün baş tutmasına Ermənistan hakimiyyəti mane olur. Sizcə, burada məqsəd nədir?

- Görüşün baş tutmamasının səbəbi Ermənistanın torpaq iddialarından əl çəkməməsidir. Sarkisyan belə bir ifadə işlətməmişdir: "Vətən doğulduğu yer deyil, qazandığın yerdir." Bununla işğal etdikləri ərazini gənc nəsillərə vətən kimi təqdim edirlər. Biz də başa düşməliyik ki, Ermənistan müstəqil deyil və birbaşa Rusiyanın diktəsi ilə hərəkət edir. Sarkisyanlar, Köçəryanlar, Azərbaycan xalqının qisas hissindən qorxurlar və gec-tez törətdikləri cinayətlərə görə cavab verəcəklərini bilirlər.

- Bütövlükdə icmaların görüşü, sadə insanların təmasları münaqişənin həllinə nə dərəcədə töhfə verə bilər?

- Nə qədər ki, azərbaycanlılarla birlikdə dinc şəraitdə yaşayan yaşlı insanlar sağdır, bu görüşün töhfəsi ola bilər. Azərbaycanda yaşayan ermənilər qorxusuz, ürksüz ölkənin istənilən yerinə gedib gəlirdilər, onlarla erməni qızları azərbaycanlılarla ailə qurmuşdular. Qarabağ erməniləri bilirlər ki, o torpaqlar Azərbaycana məxsusdur və biz tezliklə öz ata-baba yurdumuza qayıdacağıq. Onlar barışıqın tərəfdarlarıdır.

## Ukraynada Akademik Zərifə Əliyevanın xatirəsinə həsr olunan gecə keçirilib



Ukraynanın İrpen şəhərində görkəmli oftalmoloq alim, Akademik Zərifə Əliyevanın elmi fəaliyyətinə həsr olunmuş xatirə gecəsi keçirilib.

SİA-nın məlumatına görə, tədbir iştirakçıları ilk öncə İrpen şəhərindəki Akademik Zərifə Əliyeva adına istirahət parkını ziyarət edərək, mərhum akademikinin əziz xatirəsinə dərin hörmət və ehtiramlarını bildirdilər. Akademik Zərifə Əliyeva adına 12 sayılı orta məktəbdə keçirilən tədbirdə Azərbaycan, Belarus, Çin,



Polşa və bir sıra ölkələrin Ukraynadakı səfirliklərinin diplomatları, İrpen şəhər meriyasının nümayəndələri, Azərbaycan diasporunun fəalları və media təmsilçiləri iştirak edib, Azərbaycanla Ukraynanın dövlət himnlərinin sədalari altında başlanan xatirə gecəsini Zərifə Əliyeva adına 12 sayılı İrpen şəhər orta məktəbinin direktoru Valentina Antonenko açaraq, həyatını tibb elminin inkişafına həsr etmiş akademik Zərifə Əliyevanın zəngin ömür yolundan bəhs edib. O, 12 sayılı məktəbdə 13 xarici dilin tədris olunduğunun qeyd edərək, belə bir nüfuzlu təhsil ocağının Zərifə xanım Əliyevanın adını daşımından qürur duyduğunu bildirib.

Qeyd edib ki, əsl ziyalı həkim, elm fədaisi və qayğıkeş ana obrazlarını özündə cəmləşdirən Zərifə Əliyeva ucalığı əsl rəy boyu Azərbaycanla Ukrayna arasındakı mənəvi dostluq yollarına işıq və nur saçacaq. Tədbirdə çıxış edən Azərbaycanın Ukraynadakı səfiri Azər Xudiyev ölkələrimiz arasındakı tarixi dostluq əlaqələrindən söz açıb. Azərbaycanın görkəmli elm xadimi, akademik Zərifə Əliyevanın xatirəsinə böyük ehtiram bəslədiklərinə görə Ukrayna dövlətinə, İrpen şəhər rəhbərliyinə və 12 sayılı orta məktəbin direktoruna dərin minnətdarlığını bildirib. Səfir İrpen şəhərində akademik Zərifə Əliyevanın adını daşıyan orta məktəbin, mərkəzi küçənin və dostluq parkının Azərbaycanla Ukrayna arasında əbədi dostluq körpüsünə çevrildiyini vurğulayıb. Çıxışlardan sonra məktəbli uşaqlar akademik Zərifə Əliyevaya həsr olunmuş şeirlər söyləyib, ədəbi bədii kompozisiya nümayiş etdirdilər. Mərhum akademikinin zəngin elmi fəaliyyətini özündə əks etdirən xatirə gecəsi həzin konsert proqramı ilə davam etdirilib. Ukraynanın xalq artisti Qurban Abbasovun ifa etdiyi Azərbaycan-Ukrayna mahnısı tədbirə qatılanlara xoş və yadda qalan anlar yaşatdı.

# Kamal Abdullayev: Prezident İlham Əliyev Azərbaycanda multikultural təhlükəsizliyin qarantıdır



**Yeni Azərbaycan Partiyası (YAP) Gənclər Birliyinin təşəbbüsü ilə Azərbaycan Respublikasının millətlərarası, multikulturalizm və dini məsələlər üzrə Dövlət müşaviri, Bakı Beynəlxalq Multikulturalizm Mərkəzinin Himayəçilik Şurasının sədri, akademik Kamal Abdullayev Bakı Beynəlxalq Multikulturalizm Mərkəzində (BBMM) partiyanın üzvü olan gənclərlə görüşüb. Bakı Beynəlxalq Multikulturalizm Mərkəzinin mətbuat xidmətindən AZƏRTAC-a bildirilib ki, YAP Gənclər Birliyinin sədri Seymur Orucov Dövlət müşavirinə onların təşəbbüsünü dəyərləndirib gənclərlə görüş üçün vaxt ayırdığına görə minnətdarlığını bildirib.**

S.Orucov gənclərə Kamal Abdullayevin bədii, elmi və ictimai-siyasi fəaliyyəti haqqında məlumat verərək deyib: "Azərbaycan Respublikasının millətlərarası, multikulturalizm və dini məsələlər üzrə Dövlət müşaviri, akademik Kamal Abdullayev həm də dünya səviyyəsində tanınmış görkəmli yazıçıdır. "Yarımqıç əlyazma", "Sehrbazlar dərəsi", "Unutmağa kimsə yox", "Gizli Dədə Qorqud" əsərləri rus, türk, gürcü, ingilis, fransız, alman, ispan, polyak, portuqal, yapon və digər dillərə tərcümə edilərək dünyada geniş oxucu kütləsi toplayıb.

Kamal Abdullayev gənc yaşlarında Moskva kimi bir şəhərdə doktorluq dissertasiyası müdafiə edib. Sovet dövründə buna nail olmaq üçün həddindən artıq savadlı və əzmlili olmaq lazım idi. Akademik Kamal Abdullayev Bakı Slavyan Universitetinin rektoru olduğu müddətdə də həmin ali məktəbin dünyanın aparıcı universitetləri ilə bir sırada dayanması üçün səylə çalışıb, oradakı savadlı, qabiliyyətli tələbələrin ümid yeri olub. İndi də həmin universitetin məzunları, tələbələri Kamal Abdullayevi minnətdarlıq hissi ilə xatırlayırlar.

Son dövrlərdə Kamal Abdullayev həm də Prezident İlham Əliyevin dövlət səviyyəsində həyata keçirdiyi multikulturalizm siyasətinin reallaşması üçün böyük əzmlə çalışır. Məhz akademik birbaşa təşəbbüsü və təşkilatçılığı ilə Bakı Beynəlxalq Multikultu-



ralizm Mərkəzi çoxsaylı beynəlxalq və regional layihələrə imza atır".

Dövlət müşaviri Kamal Abdullayev YAP Gənclər Birliyinin üzvlərini BBMM-də görməkdən və onlarla görüşdən məmnunluğunu ifadə edərək deyib: "Multikulturalizm ili" ilə bağlı istər-istəməz özümə hesabat verdikdə, il ərzində görülən işləri çək-çevir etdikdə nə isə intuitiv şəkildə hiss edirdim ki, elə bil hansısa boşluq qalıb. Mənə elə gəlir ki, bu gün burada sizinlə görüşümüz o boş-

luğu dolduracaq. "Multikulturalizm ili" elan olunduqdan sonra xalqımızın canında, qanında, genetik yaddaşında yaşayan multikultural dəyərlər, o enerji oyandı, sanki sel kimi aşırıb-daşdı. Prezident İlham Əliyevin apardığı ardıcıl multikulturalizm siyasətinin təcəssümü kimi son dövrlərdə Millətlərarası, multikulturalizm və dini məsələlər üzrə Dövlət müşaviri xidməti, Bakı Beynəlxalq Multikulturalizm Mərkəzi yarandı. Sistemli şəkildə yaradılan bütün bu təsisatlar görülən işlərlə bir-

birini tamamlayır.

Dövlətimizin başçısı İlham Əliyev "Multikulturalizm ili"ndə də elə aydın hədəflər göstərdi ki, bizə ancaq bunları reallaşdırmaq qalırdı. Azərbaycan multikulturalizminin siyasi banisi ulu öndər Heydər Əliyevin böyük uzaqgörənliklə yaratmış olduğu Yeni Azərbaycan Partiyasının sədri Prezident İlham Əliyev təkcə Azərbaycanın deyil, bəşəriyyətin gələcəyinin inkişafını duya bilir. Dövlət səviyyəsində multikulturalizm siyasətinin aparılması da buna sübutdur. Məhz belə bir siyasətin aparılması nəticəsində Azərbaycan insanının da təfəkkürü, düşüncə tərzini daha da inkişaf edib. Əgər illər öncə biz rayonlara səfərlərə gedəndə şəxsi xahişlər olurdusa, indi ictimai təklif və xahişlərlə yanaşırlar. Bütün bunlar Azərbaycan insanının da nə qədər dəyişməsinin göstəricisidir. Fəaliyyətə başladığı iki il ərzində və cari "Multikulturalizm ili"ndə Bakı Beynəlxalq Multikulturalizm Mərkəzi bir sıra dövlət qurumları ilə birgə beynəlxalq və regional layihələr həyata keçirib. Ən böyük layihəmiz "Azərbaycan multikulturalizmi" fənninin xarici və yerli universitetlərdə tədrisidir. 2015-2016-cı tədris ilində Portuqaliya, Ukray-

monitorinqləri də Bakı Beynəlxalq Multikulturalizm Mərkəzi həyata keçirir.

Biz mütəmadi olaraq beynəlxalq multikulturalizm yay və qış məktəbləri təşkil edirik ki, həmin xarici tələbələr nəzəri şəkildə öyrəndikləri Azərbaycan multikulturalizmi modelini ölkəmizdə öz gözələri ilə görsünlər, əyani şəkildə tanıyıb olsunlar. Beləcə də xarici gənclərdə Azərbaycana qarşı yaranan maraq getdikcə məhəbbətə çevrilir. Bu sevginin nəticəsidir ki, üçüncü beynəlxalq multikulturalizm yay məktəbi ərzində Litva Pedaqoji Universitetinin magistrantı Salomeya Lukaite və Yunanıstanın Afina Universitetinin tələbəsi Dimitrios Asproulisin təşəbbüsü ilə "Azərbaycanın Gənc Dostları Klubu" yarandı. Hazırda bu klubun üzvlüyündə indiyədək ölkəmizdə təşkil olunmuş beynəlxalq multikulturalizm yay və qış məktəblərinin xarici tələbələri, eləcə də xarici ölkə universitetlərində Azərbaycan multikulturalizmi fənninin dinləyiciləri daxil olmaqla 20-dən çox ölkədən 100-dən artıq gənc təmsil olunur. Birliyin saytı da fəaliyyət göstərir.

Multikulturalizm Mərkəzinin layihələrindən bəhs edərkən xaricdəki filialları da qeyd edə bilərik. Hazırda İtaliya, Almaniya, Portuqaliya, Moldova, İsrail, Bolqarıstan və Rusiyanın Moskva və Yekaterinburq şəhərlərində Mərkəzin filialları fəaliyyət göstərir. Mərkəz "Multikulturalizm" jurnalını, Azərbaycan və rus dillərində "Azərbaycan multikulturalizminin ədəbi-bədii qaynaqları" kitabını, Virtual dəyirmi masa materialları, "Kitabi-Dədə Qorqud" dastanından "Basatın Təpəgözü öldürdüğü boy" alman alimi Fridrix fon Ditsin önsözü ilə birgə 25 dildə ayrıca nəfis kitabçalar şəklində nəşr edib. "Azərbaycan multikulturalizmi" dərsliyi üzərində işlər isə tamamlanmaq üzrədir".

Dövlət müşaviri dünyada multikulturalizm siyasətinə baxış və Azərbaycandakı multikultural təhlükəsizlik haqqında da fikirlərini bölüşüb. O deyib: "Əsrlərdən bəri Azərbaycan müsləmanlarla yanaşı, xristianlar, yəhudilər və başqa dinlərin, məzhəblərin nümayəndələri çox normal şəkildə yanaşı yaşamaqdadırlar. Bu, Prezident İlham Əliyevin dinindən, dilindən, milli mənsubiyyətindən asılı olmayaraq hər bir Azərbaycan vətəndaşına göstərdiyi bərabər münasibətin nəticəsidir. Yeni Azərbaycan Partiyasının sədri Prezident İlham Əliyev Azərbaycanda multikultural təhlükəsizliyin qarantıdır".

Görüşdə Kamal Abdullayev YAP Gənclər Birliyinin üzvlərini maraqlandıran sualları cavablandıraraq, sonda YAP Gənclər Birliyinin kitabxanasına BBMM-in nəşrləri, görüşə gələn gənclərə isə Mərkəzin hədiyyələri təqdim olunub.



## Andrey Blağodirenko: Prezident İlham Əliyevin ingiliscə yarım saatlıq səlis nitqi, auditoriya ilə ünsiyyət üslubu güclü təsir bağışladı



“Azərbaycan beynəlxalq aləmdə öz imicinin təbliğinə görə postsovet dövlətləri arasında şəxsiz liderdir. “Eurovision” mahnı müsabiqəsi, “Formula-1” yarışları, müxtəlif çempionatlar, beynəlxalq konfranslar və festivallar - bütün bunlar sizin ölkənizin bugünkü simasının göstəriciləridir. Azərbaycanın iqtisadi potensialı, insanların ideyaları, onların peşəkarlığı sizin hər bir tədbiri ən yüksək beynəlxalq səviyyədə keçirməyinizə imkan verir. Heydər Əliyev Fondunun və AZƏRTAC-ın təşkilatçılığı ilə Bakıda keçirilmiş Dünya Xəbər Agentliklərinin V Konqresi bunu bir daha təsdiq etdi”.

Bakı Konqresinin iştirakçısı, “Rossiya Seqodnya” Beynəlxalq İnformasiya Agentliyinin Multimedia Mərkəzləri Müdiriyyətinin direktoru Andrey Blağodirenko bu sözləri AZƏRTAC-ın müxbiri-

nə müsahibəsində söyləyib. O qeyd edib ki, Azərbaycan Prezidenti İlham Əliyevin Dünya Xəbər Agentliklərinin V Konqresinin açılış mərasimində çıxışı iştirakçılara güclü təsir bağışlayıb: “Xəbər agentliklərinin Konqresini cənab İlham Əliyev açdı. Prezident Əliyevin ingilis dilində təxminən yarım saatlıq səlis nitqi, onun auditoriya ilə ünsiyyət üslubu, dövlətin birinci şəxsinin Konqres iştirakçıları ilə görüşməyə vaxt tapması faktının özü güclü təsir bağışladı. Düşünürəm ki, belə fikirləşən tək mən deyiləm”.

A.Blağodirenko Dünya Xəbər Agentliklərinin V Konqresinin “İnformasiya agentlikləri üçün yeni çağırışlar” deyəti altında keçirilməsini xatırladaraq qeyd edib ki, müasir dünyada informasiya agentliklərinin hamısı eyni çağırışlarla üzleşir. “Rossiya Seqodnya” Beynəlxalq İnformasiya Agentliyinin Multimedia Mərkəzləri Müdiriyyətinin rəhbəri deyib: “Mən medianı postsovet, Qərb və ya Şərqi Avropa mediası kimi növlərə bölməzdim. İstifadə edilən texnologiyalar, texniki təchizatın səviyyəsi, informasiya məhsullarını yaradan insanların peşəkarlığı bizim sənayeni bərabərləşdirib. İnternet isə onu kökündən dəyişib. “Ümumdünya hörümçək toru” vaxtilə birinci çap dəzgahının yaradılmasını xatırladı. Bu, həm də informasiya agentlikləri üçün əsas çağırışdır, çünki bu gün sosial şəbəkələrin istənilən istifadəçisi informasiya mənbəyidir. İnformasiyanın istehsalı və yayılması üzərində artıq in-

hisar yoxdur. Bu mənada informasiya bazarında rəqabət yalnız artacaq”.

Rusiyalı jurnalist AZƏRTAC-ın müxbiri ilə söhbətində Azərbaycan KİV-ləri ilə əməkdaşlıq mövzusunda da toxunub, “Rossiya Seqodnya” Beynəlxalq İnformasiya Agentliyinin “Sputnik” multimedia qrupuna daxil olan “Sputnik Azərbaycan”ın uğurlu işini vurğulayıb. A.Blağodirenko deyib: “Sputnik Azərbaycan”ın multimedia redaksiyasının bütün əməkdaşları Azərbaycan vətəndaşlarıdır. Ona görə bu da müəyyən mənada müştərək layihədir. Təbii ki, biz milli media mühitinə daha çox inteqrasiya olunmaq istərdik və güman edirəm ki, bu məsələ yaxın gələcəkdə həll ediləcək. Biz Heydər Əliyev Fondunun nümayəndələri ilə məhz Bakıda keçirilən Konqres sayəsində tanış olduq. Bizim ən yaxın planlarımız sırasında bu Fondla əməkdaşlıq məsələsi də var”. O, Azərbaycanın paytaxtında dəfələrlə olduğunu vurğulayaraq bu şəhər barədə çox yüksək fikirdə olduğunu söyləyib. Jurnalist sonda deyib: “Bakı çox gözəl, müasir şəhərdir. “Burada Qərb və Şərq, keçmiş və gələcək qovuşur” sözləri Bakıya aiddir. Son dövrlərdə Rusiyada yaranmış tendensiya - turizm axınının müəyyən dərəcədə məhz Şərqi yönəlməsi göz qabağındadır. Mən istərdim ki, həmvətənlərimizin mümkün qədər çox hissəsi Bakı kimi şəhərlərə getsinlər, bu gün həmin şəhərlərdə insanların necə yaşaması və nə ilə məşğul olması ilə tanış ola bilsinlər”.

## Nazir: “Tariflərin artırılması əlillərə ciddi təsir etməyəcək”



“Tarif Şurasının elektrik enerjisi və təbii qazla bağlı yeni tarif tənzimlənməsi barədə qərarı əlillərə və pensiyaçılara ciddi təsir etməyəcək”. SİA-nın məlumatına görə, bunu jurnalistlərə açıqlamasında əmək və əhalinin sosial müdafiəsi naziri Səlim Müslümov deyib. Nazir bildirib ki, tariflərin artırılması differensiallaşdırılmış şəkildə həyata keçirildi: “Əlilliyi olan şəxslərin istehlak etdiyi elektrik enerjisinin, təbii qazın həcmi barədə məlumatlar var. Nazirlər Kabinetinin müvafiq qərarı ilə istehlak səbətinin tərkibi təsdiqlənir və üç qrupa bölünür - ərzaq, qeyri-ərzaq məhsulları və xidmətlər. Xidmətlərin tərkibində də məhz bu enerji daşıyıcılarının istehlak olunma həcmi və qiymətləri var. Gördüyünüz kimi, bu dəfə tariflər artırılan zaman həmin məsələyə toxunulmadı. İstehlak səbətinə daxil

olan həcmdə həm elektrik enerjisinin, həm qazın, həm istiliyin qiymətləri olduğu kimi saxlanıldı. Yəni bu kateqoriyadan olan şəxslər də əztəminatlı təbəqəyə aid olduğu üçün xidmətlərin dəyərinin artırılması onlara hər hansı bir ciddi təsir göstərməyəcək. Digər tərəfdən, pensiyaların gələn ilin əvvəlindən indeksləşdirilməsi barədə ölkə başçısının fərmanına uyğun şəkildə tədbir görülməyəcək və indeksləşdirmə bu artımların

əsas hissəsini kompensasiya edəcək. Bununla yanaşı, gələn il “Pensiya haqqında” qanuna ediləcək dəyişiklik insanlara öz fərdi hesabına daha çox vəsaitin köçürülməsinə imkan yaradacaq və əmək pensiyalarının formalaşdırılması isə bilavasitə onların özündən asılı olacaq. Bir daha qeyd edirəm ki, biz birinci qrup əlillər üçün bütün güzəştləri saxlayacağıq, hətta onların genişləndirilməsi istiqamətində işləyəcəyik”.

## Rəsmi Bakı yeni məlumat yaydı

“Yeni xarici siyasət konsepsiyasında Rusiya Federasiyası tərəfindən digər həmsədr ölkələrlə qarşılıqlı fəaliyyət şəraitində Ermənistan-Azərbaycan, Dağlıq Qarabağ münafiqəsinin həllinin prioritet vəzifələr sırasında müəyyən olunmasını alqışlayır və təqdir edirik”. Bu barədə SİA-ya Azərbaycan Xarici İşlər Nazirliyinin Mətbuat Xidmətinin rəhbəri Hikmət Hacıyev deyib.

Onun sözlərinə görə, konsepsiyada münafiqənin həlli prosesində ATƏT-in Minsk Qrupunun həmsədr ölkələrinin dövlət başçılarından 2009-2013-cü illərdə verdikləri bəyanatlarında ifadə olunan prinsiplərin əsas götürüldüyü qeyd olunur: “Qeyd etmək lazımdır ki, bu bəyanatlarda ATƏT-in Minsk Qrupunun həmsədr ölkələri dövlət başçıları səviyyəsində xüsusilə mövcud status-kvonun qəbul edilməzliyi və qeyri-davamlı olduğunu vurğulayırlar. Azərbaycan tərəfi Prezidentlərin Sankt-Peterburq görüşündə aparılmış müzakirələrə uyğun olaraq, Rusiya və ATƏT Minsk Qrupunun digər həmsədrləri ilə birlikdə münafiqənin substantiv danışıqlar yolu ilə həlli, qəbul edilməz və qeyri-davamlı olan mövcud status-kvonun tezliklə dəyişdirilməsi istiqamətində konstruktiv addımlarını davam etdirəcək”.



Virus müxalifətin axırına çıxacaq

RƏFIQƏ

Müxalifət yetkililərinin xarici ölkə səfirləri ilə separat görüşmələri, fikir mübadiləsi aparmaları müəyyən fikirlər yürütməyə əsas olub. Bu məntiqəuyğunluğun nüvəsi isə həmin müxalif dairələri həqiqi mənada real, anti-dövlətçilik meyarlardan uzaq müxalifətin yürütdüyü məkrli siyasətidir. Belə ki, bu cür siyasəti aparən müxalifət partiyaları bununla dövlətin və xalqın mənəviyyatına zərbə vururlar. “Azərbaycan müxalifəti” adlandırılan, ictimai rəyə sırıdılan “siyasi dairələr” barədə də nəse söyləməmək olmur. Çünki bütün məqamlarda onların fəaliyyət sistemlərindəki “balans” dövlətçilik maraqlarına qətiyyən uyğunlaşdırılmayıb. Doğrudur, bu barədə kifayət qədər deyilib də, yazılıb da... Ona görə də Azərbaycanda fəaliyyət göstərən xarici səfirliklərinin diplomatları, hətta səfirlərin özlərinin ölkənin dağıdıcı müxalifəti ilə görüşlər keçirməsi anlaşılmaz (əslində, anlaşılan-R.) olaraq qalır.

Məsələn, ele götürək Qərbin ölkəmizdəki səfirləri zaman-zaman AXCP sədri Ə.Kərimli və digər müxalifət liderləri ilə görüşünü və bu kimi xəbərlər də “Azadlıq” qəzetində verilir. Sonra vurğulanır ki, Azərbaycan və hər hansı Qərb ölkəsi arasındakı münasibətlər və s. məsələlər ətrafında fikir mübadilələri aparılıb (!!).

Ə.Kərimli kimi səviyyəsiz, satqın, dövlətə və xalqa xəyanət edən bir zat Azərbaycan adına bir ləkədir. Belə olan halda, maraqlıdır, məgər bu boyda Azərbaycan hakimiyyəti, ölkənin rəsmi siyasi dairələri ilə Azərbaycan və Qərb münasibətləri barədə danışmaq və fikir mübadilələri aparmaq mümkün deyilmi? Əlbəttə ki, mümkündür. Sadəcə, bunun digər gözgörünməyən tərəfləri var ki, bu da, ilk növbədə, Qərb səfirliklərinin və səfirlərin tez-tez ölkəmizin daxili işlərinə müdaxilə etməyə çalışmalarıdır. Səfirliyin etimadnaməsində göstərilməyib ki, səfir mütləq gedib dağıdıcı müxalifət sədri ilə iki ölkə arasında fikir mübadilələri aparsın. Çünki nə səfirlərin, nə də ki, AXCP və s. sədrlərinin bu haqda nə haqqı, nə də ki, səlahiyyəti var.

O ki qaldı ölkədaxili məsələlərin araşdırılmasına, burada da Qərb səfirlikləri də həddini aşır. Hər halda, yaxşı olardı ki, o, gedib öz ölkəsində yaşanan milli azlıqların başına açılan zorakılıq barədə məsələlərini araşdırsın. Çünki səfiri “siyasi məhbuslar”dan çox, Avropada milli azlıqların taleləri maraqlandırsa, daha yaxşı olar. Ona görə də, onların zaman-zaman “Avropa Birliyi məhbusların azad olunmasında israrlıdır” ifadələrini işlətməsi məntiqəuyğunsuzluq kimi dəyərləndirilməlidir!

Hələ bu da azmış kimi, ölkə qanunvericiliyimizdə nəzərdə tutulan müddəalara da, açıq desək, burnunlarını daxili işlərimizə soxan mister səfirlərin, bir az da irəli gedərək, “bu problemin bütün Avropanın diqqətində olduğunu” ifadə etmək kimi ifadələr işlətmələri və dağıdıcı müxalifətin də bundan bəhrələnməsi, sadəcə, təəssüf doğurur. Lakin bu təəssüfün ardınca bir fikri də doğurur: “siyasi məhbus”ların taleyi Qərb səfirliklərinin diqqətində olsa, nə olacaq, olmasa, nə olacaq? Beləliklə də, bütün mənalarda, Azərbaycanın daxili siyasətinə qarışan müəyyən səfirlər, həqiqətən də, dağıdıcı müxalifətin yoluxucu xəstəliyinə düşər olub. Vay olsun o səfirlərin halına ki, bu cür xəstəliyə tez-tez yoluxurlar və bu da radikal müxalifətin axırına çıxılacağını reallaşdırır.

3 dekabr 2016-cı il

## Lavaş türk dünyasının ortağ nemətidir

*“Lavaş, Katırma, Jupka, Yufka - nazik çörəyin hazırlanma və paylaşma mədəniyyəti” adı ilə YUNESKO-nun Qeyri-maddi Mədəni İrs üzrə Rezentativ Siyahısına daxil edilib*

*Dünyada sülhün və təhlükəsizliyin möhkəmlənməsinə körpü salan, mədəni əlaqələrin genişlənməsinə töhfələrini verən YUNESKO beynəlxalq əməkdaşlığını genişləndirir, sülh və təhlükəsizliyin möhkəmləndirilməsində müstəsna rol oynayır və 200-ə yaxın dövlətlə əməkdaşlıq edərək coğrafiyasını möhkəmləndirib. Bu dövlətlər sırasında Azərbaycanın öz məxsusi yeri var. Hər bir xalqın özünəməxsus mədəniyyətinin dünyaya çatdırılması üçün mühüm vasitəyə çevrilən YUNESKO Azərbaycan mədəniyyətinin təbliğində, onun həqiqətlərinin dünya ictimaiyyətinə çatdırılmasında rola malikdir.*

Müasir dövrümüzdə Azərbaycan - YUNESKO münasibətlərinin inkişafında və möhkəmlənməsində Heydər Əliyev Fondunun xidmətlərini xüsusi qeyd etməliyik. Fondun prezidenti Mehriban xanım Əliyeva ənənəvi musiqinin, ədəbiyyat və poeziyanın inkişafına verdiyi töhfələrə, musiqi təhsili və dünya mədəniyyətlərinin mübadiləsi sahəsindəki xidmətlərinə və YUNESKO-nun ideyalarına sadiqliyinə görə bu təşkilatın xoşməramlı səfiri adına layiq görülməsi də bu işlərin məntiqidir.

Azərbaycan-YUNESKO əlaqələri ildən-ilə daha da genişlənir. Ölkəmiz ilə bu qurum arasında əlaqələrin möhkəm şəkildə qurulmasını özündə ehtiva edir. Bu münasibətlər yüksək inkişaf səviyyəsindədir. Bir-birinin ardınca Azərbaycanın mənəvi-maddi inciləri dünya qeyri-maddi mədəni irs siyahısına salınır. Azərbaycan muğamı YUNESKO tərəfindən bəşəriyyətin qeyri-maddi irsinin şah əsəri elan olunub, Qobustan Dövlət Tarixi-Bədii Qoruğu Dünya Mədəni İrs Siyahısına daxil edilib. Azərbaycan tarixində ilk dəfə olaraq, Şirvanşahlar Sarayı və Qız Qalası daxil olmaqla, İçərişəhər Dövlət-Tarix Memarlıq Kompleksi YUNESKO-nun Dünya Mədəni İrs Siyahısındadır. Aşiq sənəti, Azərbaycan xalçası və Novruz bayramı da YUNESKO-nun Qeyri-Maddi Mədəni İrs Siyahısında yer alıb. Daha sonra daha bir sənət nümunəmiz belə möhtəşəm siyahıda yer alıb və tar ifaçılıq sənəti YUNESKO-nun Bəşəriyyətin Qeyri-Maddi Mədəni İrs üzrə Rezentativ Siyahı-



sına daxil edilib.

Mövcud uğurların davamı olaraq lavaş çörək bişirmə ənənəsi “Lavaş, Katırma, Jupka, Yufka - nazik çörəyin hazırlanma və paylaşma mədəniyyəti” adı ilə YUNESKO-nun Qeyri-maddi Mədəni İrs üzrə Rezentativ Siyahısına daxil edilib. 28 noyabrın 2 dekabr tarixində Efiopiyanın paytaxtı Əddis-Əbəbə şəhərində keçirilən YUNESKO-nun Qeyri-maddi Mədəni İrsin Qorunması üzrə Hökumətlərarası Komitəsinin 11-ci sessiyasında Azərbaycanın təşəbbüsü ilə, Azərbaycan, Türkiyə, İran, Qazaxıstan və Qırğızıstan tərəfindən YUNESKO-ya birgə təqdim edilən “Lavaş, Katırma, Jupka, Yufka - nazik çörəyin hazırlanma və paylaşma mədəniyyəti” YUNESKO-nun Qeyri-maddi Mədəni İrs üzrə Rezentativ Siyahısına daxil edilib.

YUNESKO-nun Qiyətləndirici Orqanı tərəfindən bütün kriteriyalara dair müsbət rəy alan nominasiya faylı YUNESKO Hökumətlərarası Komitəsinin cari ilin 30 noyabr tarixində keçirilmiş sessiyasının qərarı ilə qəbul edilib.

Sözgedən nominasiya

sənədi Azərbaycan Respublikası Mədəniyyət və Turizm və Xarici İşlər nazirliklərinin, Azərbaycan Respublikasının YUNESKO yanında Daimi Nümayəndəliyinin və bu sahə üzrə beş ölkənin mədəniyyət nazirlikləri, YUNESKO üzrə milli komissiyaları, həmçinin sahə üzrə ekspertlərinin birgə əməkdaşlığı ilə hazırlanaraq təqdim edilib.

YUNESKO Konvensiyasının tələblərinə uyğun olaraq faylın adı dəyişdirilərək, lavaş mətbəx nümu-

nəsinin Ermənistan ərazisində də mövcud olduğu qəbul edilmişdi. Mənbələrə istinad edərək, onu da qeyd edək ki, 1636-cı ildən 1906-cı ilədək 17 erməni lüğət kitabı çıxıb. Bunlardan 6-sı izahlı lüğətdir. Erməni alimi Sevartyan öz lüğətində yazır ki, bu çörək türklərdən gəlmişdir.

Lavaş təndirdə alova toxunan Azərbaycan çörəyidir. Ona görə də ona “alov aş”, türkçə isə “yalov aş” deyilib. Sonralar “alov” sözünün əvvəlindəki “a” hərfi düşüb və “lavaş” kimi qalıb.

Çörək bişirmə mədəniyyətinin ölkəmizin təşəbbüsü ilə çoxmillətli ənənə kimi YUNESKO-nun Qeyri-maddi Mədəni İrsin Rezentativ Siyahısına verilməsində məqsəd mədəniyyətin birləşdirici, xalqlar və millətlər arasında paylaşılma gücünü nümayiş etdirərək, ölkələr və xalqlar arasında tarixi bağlılığı, əməkdaşlığı, eyni zamanda nominasiyanı birgə təqdim edən ölkələrin YUNESKO-nun və beynəlxalq hüququn ali prinsiplərinə etimadını bir daha sübut etmiş oldu.

NƏZAKƏT

## “Uğura aparın yol” layihəsinə yekun vurulub

Azərbaycan Respublikasının Prezidenti yanında Gənclər Fondunun maliyyə dəstəyi ilə “Uğura aparın yol” layihəsinə yekun vurulub. SİA-nın xəbərinə görə, tədbirdə diqqətə çatdırılıb ki, “Uğura aparın yol” layihəsi yalnız özünü inkişaf etdirmək sahəsində deyil, fəlsəfə, təhsil və psixologiya kateqoriyalarında da gəncləri məlumatlandırır. Vurğulanıb ki, “Uğura aparın yol” layihəsi bir çox gəncin öz-özünü tanımaq, dərk etmək, daxilindəki gücü ortaya çıxarmaq şansı verib. Müvəffəqiyyətli olmaq üçün lazım olan məlumatlar layihə vasitəsilə gənclərə izah edilib. Layihə çərçivəsində 3 televiziya verilişləri hazırlanaraq yayımlanıb.

Tədbirdə “Etika akademiyasının” təlimçisi Flora Ağayeva çıxış edərək bu kimi layihələrin önəmindən söhbət açıb. Bildirib ki, bu tip layihələr uğur qazananların özünü dərk etdiyi, müvəffəqiyyətli olmaq istəyənlərin metod və motivasiya ala biləcəkləri bir qaynaq, müvəffəqiyyətli bir həyatın başlan-



ğıc nöqtəsi ola bilər. Belə layihələr ölkəmizdə inkişaf etməkdə olan gənclər arasında müvəffəqiyyətli insanların sayını artırır. Layihənin özünə inamı və cəsarəti ə alan insanlar üzərində mütləq bir təsirinin olacağı qənaətinə deyirik. Tədbirdə digər çıxış edənlər də layihənin önəmindən, cəmiyyətə, xüsusilə gənclərə verdiyi töhfələrdən söhbət açıblar. Həmçinin bu kimi layihələrin reallaşmasında göstərdiyi dəstəyə görə, Azərbaycan Respublikasının Prezidenti yanında Gənclər Fonduna minnətdarlıq ifadə olunub.

## Təqsirləndirilən şəxslər vəkillərindən imtina ediblər

Dünən Bakı Ağır Cinayətlər Məhkəməsində Taleh Bağırov, Fuad Qəhrəmanlı və digərlərinin cinayət işi üzrə məhkəmə prosesi davam etdirilib. Prosesdə təqsirləndirilən şəxslər iştirak etməyib. Vəkil Nəmət Kərimli təqsirləndirilən şəxslərin iclasda nə vaxt iştirak edəcəklərini soruşub. Hakim Ələvsət Abbasov deyib ki, nə vaxt məhkəmə qərar versə, təqsirləndirilən şəxslər onda iclasda iştirak edəcəklər. N.Kərimli müdafiə etdiyi Abbas Hüseyinovla görüşüb məsləhətləşmək istəyib. Hakim təcrübdən və məhkəmədə onların görüşə biləcəklərini deyib. Vəkil Yalçın İmanov isə bildirib ki, hakim onlardan hər dəfə Vəkillər Kollegiyasına şikayət edir: “Siz bir sahə müvəkkilinə irad bildirmisiniz, amma vəkilləri təsir altında saxlayırsınız”.

Hakim bildirib ki, sahə müvəkkili ona tabe deyil: “O hadisə vəkilə görə oldu. Birinci vəkil başladı, sonra tərəflər bir-birini ittiham etdi. Mənim hərəkətlərimdən şikayət etmək hüququnuz var. Lakin mən sizdən şikayət etməmişəm. Hər dəfə prosesin vaxtın elan edirik. Siz gecikəndə kollegiyaya yazırıq ki, vəkillərin iştirakı təmin edilsin. Heç vaxt sizin cəzalandırılmaq məsələni qoyulmayıb”.

Daha sonra hakim bildirib ki, bir neçə şahid və ölənlərin nümayəndələri məhkəməyə teleqram vuraraq iclasda iştirak etmək istəmədiklərini bildirdilər. Buna görə də məhkəmə onların dindirilmələrinə ehtiyac olmadığı barədə qərar qəbul edib. Hakim ötən iclaslarda vəkillər tərəfindən verilən vəsatətləri də elan edib. Bildirib ki, vəkillər daxili işlər naziri Ramil Usubov, Bakı Şəhər Baş Polis İdarəsi Baş Mütəşəkkil Cinayətkarlıqla Mübarizə İdarəsinin şöbə rəisi Kərim Əlimərdanov və “Beynəlxalq Bankın” İdarə Heyətinin sədri Cahangir Hacıyevini dindirilməsi haqqında vəsatətlər verib. Bundan sonra iclasda təqsirləndirilən şəxslərlə vəkillərin məsləhətləşmələri



üçün fasilə elan edilib. Fasilədən sonra vəkillər bildirib ki, təqsirləndirilən şəxslər onlardan imtina ediblər. İclas dekabrın 12-də davam edəcək.

Qeyd edək ki, T.Bağırov Cinayət Məcəlləsinin 120-ci (qəsdən adam öldürmə) maddəsinin 120.2.1, 120.2.3, 120.2.4, 120.2.7, 120.2.12, 29,120-ci (qəsdən adam öldürməyə cəhd) maddəsinin 29, 120. 2.1, 29,120.2.3, 29, 120.2.4, 29,120.2.7, 29, 120. 2. 12, 228.3-cü (qanunsuz olaraq odlu silah əldə etmə), 228.4-cü (qanunsuz olaraq silah gəzdirmə) və digər maddələri ilə ittiham olunur. Ötən il noyabrın 26-da hüquq-mühafizə orqanlarının əməkdaşlarının Bakının Nardaran qəsəbəsində keçirdikləri xüsusi əməliyyat zamanı T.Bağırov da daxil olmaqla 60-dan çox şəxs saxlanılıb. Həmin şəxslərdən bir neçəsinin cinayət işi digərlərindən ayrılaraq Sabunçu rayon Məhkəməsinə göndərilib, barələrində müvafiq hökmlər çıxarılıb. AXCP sədrinin müavini F. Qəhrəmanlı isə ötən il dekabrın 8-də həbs edilib. O, Cinayət Məcəlləsinin 281-ci (dövlət əleyhinə açıq çağırışlar), 283-cü ( milli, irqi, sosial və ya dini nifrət və düşmənçiliyin salınması) və 220.2-ci (hakimiyyət nümayəndəsinin qanuni tələblərinə fəal şəkildə tabe olmamağa və kütləvi iğtişaşlara, habelə vətəndaşlara qarşı zorakılıq etməyə çağırışlar etmə) maddələri ilə ittiham olunur.

# Azərbaycançılıq ideologiyası milli intibahı təmin edir

**Birmənalı şəkildə demək olar ki, Vətənə bağlılıq, vətənpərvərlik hissi hər kəs üçün böyük duyğudur. Bu duyğularla yaşamaq həm qururvericidir, həm də böyük fəxr deməkdir. Bu gün Ulu Öndər Heydər Əliyev tərəfindən əsas qoyulan düzgün, məqsədyönlü siyasətin bəhrəsi olaraq ölkəmizdə vətənpərvər bir gənclik formalaşmış. Vətənə sevgi, bayrağa bağlılıq gəncliyin başlıca amalına və həyat tərzinə çevrilib. Ümummillə Lider Heydər Əliyev tarixi çıxışlarının birində demişdir: "Hər bir insan üçün milli mənsubiyyəti onun qürur mənbəyidir. Həmişə fəxr etmişəm, bu gün də fəxr edirəm ki, mən azərbaycanlıyam. Müstəqil Azərbaycan dövlətinin əsas ideyası azərbaycançılıqdır. Hər bir azərbaycanlı öz milli mənsubiyyətinə görə qürur hissi keçirməlidir və biz azərbaycançılığı - Azərbaycan dilini, mədəniyyətini, milli-mənəvi dəyərlərini, adət-ənənələrini yaşatmalıyıq".**

Azərbaycan xalqının milli inkişaf yolunun və ideologiyasının formalaşması məhz Ulu Öndər Heydər Əliyevin müstəqil respublikamıza rəhbərliyi dövrünə təsadüf edir. İstər Azərbaycana birinci rəhbərliyi dövründə istərsə də müstəqil respublikamızın Prezidentliyi zamanında bütün ruhu, qanı, canı ilə özünü azərbaycanlı sayan Dahi Öndər cəmiyyətin bütövləşməsi, azərbaycançılıq ideologiyasının milli həmrəyliyin aparıcı amilinə çevrilməsi istiqamətində mühüm işlər görərək, ümumxalq birliyinin dərin politoloji və nəzəri əsaslarını irəli sürdü. Böyük strateq azərbaycançılığın tarixən formalaşmış ayı-ayrı komponentlərini vahid sistem və konsepsiya halına gətirərək, onu dövlət idarəçiliyinin elmi-nəzəri əsasına çevirdi.

Azərbaycanın Ümummillə Lideri Heydər Əliyev 1993-cü ildə hakimiyyətə qayıtdıqdan sonra Azərbaycanın müstəqilliyini möhkəmləndirməklə, onun siyasi və iqtisadi əsaslarını yaratmaqla yanaşı, Azərbaycan cəmiyyətinin inkişafının ideya təməli olan azərbaycançılıq konsepsiyasını irəli sürmüşdür. Bu baxımdan, demək olar ki, azərbaycançılığın bütün dünya azərbaycanlılarını birləşdirən ümummillə ideologiya halına gəlməsi, müstəqil Azərbaycan dövlətinin ideya əsasına çevrilməsi Dahi Öndər Heydər Əliyevin tarixi xidmətidir.

Ümummillə Lider Heydər Əliyev 1993-cü il iyunun 15-də Azərbaycan parlamentindəki çıxışında demişdir: "Azərbaycan ərazisində olan hər bir vətəndaş milliyətindən, dinindən, siyasi mənsubiyyətidən asılı olmayaraq, eyni hüquqa malik olmalıdır. Əgər biz bunu əməli surətdə həyata keçirə bilsək, Azərbaycan Respublikasında olan bütün xalqların, bütün millətlərin tam birləşməsinə təmin edə bilərik".

Ümummillə Lider xarici ölkələrə səfərləri zamanı azərbaycanlılarla çoxsaylı görüşlər keçirmiş, xaricdə yaşayan soydaşlarımızı daim milli ideya ətrafında birləşməyə, təşkilatlanmağa, icmalar, milli cəmiyyətlər yaratmağa səsləmişdir. Ulu

Öndər daim həmvətənlərimizi yaşadıkları ölkənin ictimai-siyasi həyatında fəal iştirak etməyə, eyni zamanda, Vətənlə - doğma Azərbaycanla sıx əlaqə saxlamağa, bir an da olsun Azərbaycanı təmsil etdiklərini unutمامağa çağırırmışdır. 1997-ci ildə Ulu Öndər Heydər Əliyev ABŞ-a rəsmi səfəri zamanı Azərbaycan diasporu qarşısında çıxışında bu istiqamətdə əsas prinsipləri müəyyən etmişdir: "Siz düşünməyin ki, Azərbaycan bizim üçün nə edib, düşünün ki, biz Azərbaycan üçün nə etmişik. Onda Azərbaycan da irəli gedər, Azərbaycan diasporu da inkişaf edər... Harada doğulmanın fərqi yoxdur, əsas odur ki, sən azərbaycanlısan, Azərbaycan dilinin, mədəniyyətinin daşıyıcısısan".

Azərbaycançılıq millətdən əvvəl asılı olmayaraq, özünü azərbaycanlı sayan vətəndaşların həmrəyliyi üçün möhkəm istinad mənbəyi, ideoloji bünövrədir. Bu ideologiyanın pozitiv xarakteri həm də bütün dünyaya səpələnmiş 50 milyondan artıq azərbaycanlı vahid ideallar nəminə səfərbər etmək qüdrəti ilə müəyyən olunur. Ulu Öndər Heydər Əliyev tarixi çıxışlarının birində bu barədə demişdir: "Hər yerdə azərbaycanlılar olanda, Azərbaycanın dayağı da daha çox olur. Bir şərtlə ki, gerek millətini, torpağını, ana Vətəni unutmayasan".

## **Diaspora quruculuğu dövlət siyasətinin başlıca istiqamətidir**

Azərbaycan dövləti dünya azərbaycanlılarının potensial imkanlarını cəmləmək, müstəqil dövlət quruculuğu prosesində meydana çıxan müxtəlif problemlərin həllinə yönəltmək, daha sıx əlaqələr yaratmaq, milli birliyə nail olmaq istiqamətində ardıcıl və sistemli iş aparmışdır. 2001-ci ilin ən yaddaqalan və milli həmrəyliyimizin nümayişinin ən yüksək zirvələrindən biri noyabrın 9-10-da Bakıda Dünya Azərbaycanlılarının I Qurultayının keçirilməsi olmuşdur. Ümummillə Lider Heydər Əliyevin 2001-ci

il mayın 23-də imzaladığı Sərəncam əsasən, keçirilmiş bu qurultay dünyanın müxtəlif ölkələrində yaşayan soydaşlarımızın və həmvətənlərimizin müstəqil Azərbaycan Respublikası ilə əlaqələrinin daha da möhkəmləndirilməsi, dünya azərbaycanlıları arasında birliyin, həmrəyliyin təmin olunması, habelə, Azərbaycan icmaları, cəmiyyət və birliklərinin fəaliyyətinin gücləndirilməsi və əlaqələndirilməsi üçün şərait yaratmışdır.

Qurultaydan sonra Azərbaycan diasporu hərəkəti tamamilə yeni mərhələyə qədəm qoymuş, Ümummillə Lider Heydər Əliyev bu sahədə sistemli dövlət siyasətinin həyata keçirilməsini təmin etmək məqsədilə 2002-ci ildə "Xaricdə Yaşayan Azərbaycanlılarla İş Üzrə Dövlət Komitəsinin yaradılması barədə" Fərman imzalamışdır. Komitənin yaradılması xaricdəki Azərbaycan cəmiyyətlərinin, birliklərinin və dərnəklərinin fəaliyyətinin vahid mərkəzdən koordinasiyasına, habelə, onların dövlət qayğısı ilə əhatə olunmasına geniş imkanlar vermişdir. Dövlət Komitəsinin yaradılması dünya azərbaycanlılarının konsolidasiyasında, diaspordan lobbaya doğru inkişafında yeni bir mərhələnin başlanğıcını qoymuşdur. Komitə qısa müddətdə dünyanın müxtəlif ölkələrində yaşayan soydaşlarımızın azərbaycançılıq ideyası və Azərbaycan dövləti ətrafında birləşməsi istiqamətində xeyli iş görməyə müvəffəq olmuşdur.

## **Azərbaycançılıq ideologiyasının təbliği və inkişafında yeni mərhələ**

Bütün sahələrdə olduğu kimi, Ulu Öndər Heydər Əliyevin layiqli davamçısı, Azərbaycan Prezidenti İlham Əliyev diaspora quruculuğu sahəsinə xüsusi diqqət ayırmışdır. Prezident İlham Əliyev müxtəlif ölkələrə səfərləri çərçivəsində soydaşlarımızla keçirdiyi görüşlərdə milli diaspor təşkilatlarının vahid, mütəşəkkil qüvvə kimi təşkilatlanması zərurətini önə çəkmiş, bunun ideoloji-siyasi konturlarını

müəyyənləşdirmişdir. Dövlət başçısı müasir dövrdə bu sahəyə xüsusi diqqət ayırmadan xarici siyasətdə ciddi uğur qazanmağın qeyri-mümkünlüyünü çıxışlarında dəfələrlə vurğulamışdır. Prezident İlham Əliyev çıxışlarında dəfələrlə qeyd etmişdir ki, xarici ölkələrdə milli adət-ənənələrimizin təmin olunması şərtlə dünya birliyinə inteqrasiya etmək başlıca prioritetlərdən olmalıdır: "Azərbaycan xalqı əsrlər boyu müstəqillik həsrində idi. Biz müxtəlif dövrlərdə başqa-başqa dövlətlərin tərkibində yaşamışıq. Amma öz milli xüsusiyyətlərimizi itirməmişik. Nəyin hesabına? Onun hesabına ki, öz ana dilimizi, mədəniyyətimizi saxlaya bilməmişik, ədəbiyyatımız inkişaf edib, milli ənənələrimiz qorunub saxlanılıbdır. Budur, hər bir xalqın milli identifikasiyasını şərtləndirən əsas məsələlər".

Prezident İlham Əliyevin 8 fevral 2006-cı il tarixli Sərəncamı ilə 2006-cı il martın 16-da Bakı şəhərində Dünya Azərbaycanlılarının II Qurultayının keçirilməsi diaspor quruculuğu işinə yeni nəfəs verməklə ən əlamətdar hadisələrdən biri kimi yadda qalmışdır. Dünya Azərbaycanlılarının II Qurultayının keçirilməsində isə məqsəd hesabət dövründə diaspor quruculuğu istiqamətində görülmüş işləri dəyərləndirmək, habelə, xaricdə yaşayan soydaşlarımızın üzleşdiyi bəzi problemləri, yaşadıkları ölkələrin siyasətinə təsir imkanlarını öyrənmək, onların tarixi Vətənlə daha geniş əlaqələrinin qurulmasına xidmət edən tədbirlərin hazırlanmasını təmin etməkdən ibarət olmuşdur.

2016-cı ilin iyununun 2-dən 3-dək Bakı şəhərində keçirilən Dünya Azərbaycanlılarının 4-cü Qurultayı dünyanın müxtəlif ölkələrində yaşayan 50 milyondan çox soydaşımızın növbəti birlik və həmrəylik təntənəsinə çevrilib.

İki gün davam edən Dünya Azərbaycanlılarının IV Qurultayında 49 ölkədən 500-dən çox diaspor nümayəndəsi və qonaq iştirak edib. Qonaqların içərisində xarici ölkələrin Azərbaycana dost münasibəti ilə tanınan nüfuzlu siyasətçiləri, ictimai xadimləri, elm adamları və bir neçə ölkənin yüksək vəzifəli şəxsləri, parlament üzvləri də olub. Xaricdən dəvət edilən qonaqlarla yanaşı, qurultayın işinə Azərbaycanın müxtəlif dövlət və hökumət strukturlarının, qeyri-hökumət təşkilatlarının, elm, təhsil, mədəniyyət və digər yaradıcı qurumların, siyasi partiyaların təmsilçilərindən ibarət 360 nəfərlik nümayəndə heyəti də qatılıb. Qurultayda diaspor rəhbərləri müasir dövrdə informasiya müharibəsi, bu sahədə yeni fəaliyyət mexanizmlərinin tətbiqi, Azərbaycan diasporu hərəkətində gənclərlə bağlı yeni strategiyanın hazırlanması,

yeni global iqtisadi tendensiyalar fonunda lobbı quruculuğu, cəmiyyətə inteqrasiya, siyasi həyatda iştirak və digər bu kimi əhəmiyyətli mövzularda fikir mübadiləsi aparılıb, rəy və təklifləri səsəndirilib. Dünya Azərbaycanlılarının IV Qurultayında Azərbaycan həqiqətlərinin dünya ictimaiyyətinə çatdırılması sahəsində qarşıda duran vəzifələr, təbliğat işində müasir metodların və informasiya texnologiyalarının tətbiqi, soydaşlarımızın hüquq və azadlıqlarının qorunması istiqamətində mövcud olan problemlər və onların həlli yolları və s. prioritet məsələlər müzakirə olunub. Qurultayda Azərbaycan Prezidenti İlham Əliyev diaspora quruculuğundan, azərbaycançılıq ideologiyasının təbliğindən, Azərbaycan həqiqətlərindən, xüsusilə də, Dağlıq Qarabağ problemindən danışıb: "Kəmiyyət və keyfiyyət baxımından diaspor təşkilatlarımız böyük yol keçib, önəmli rol oynamaqdadır. Heydər Əliyev sovet dövründə başqa respublikalarda yaşayan azərbaycanlılara xüsusi diqqət göstərirdi. Məhz Heydər Əliyevin təşəbbüsü ilə 800 azərbaycanlı gənc imtahan vermədən Rusiya və digər sovet ölkələrinin ən qabaqcıl ali məktəblərində təhsil alırdı. Heydər Əliyevin təşəbbüsü ilə Dünya Azərbaycanlılarının Həmrəyliyi Günü təsis edilib. Bu gün dünyanın müxtəlif yerlərində istənilən tədbiri keçirə, Azərbaycan reallıqları ilə dünya ictimaiyyətini geniş tanış edə bilərik. Qurultayda səslənən fikirlər imkanlarımızı daha da genişləndirəcək".

Dövlət başçısı dünyada yaşayan azərbaycanlıların tarixi Vətənləri ilə əlaqələrini kəsməsini istəmədiyini vurğulayıb: "Bu halda, Azərbaycan dövləti onlara daha çox dəstək verəcək. Xaricdə milyonlarla azərbaycanlı yaşayır. Mən istəyirəm ki, azərbaycanlılar yaşadıkları ölkələrin ictimai-siyasi həyatında daha fəal rol oynasınlar. Yetişən gənclər də Azərbaycanla bağlı olmalı, Azərbaycan dilini bilməlidir. Xaricdə 160-dan çox həftəsonu Azərbaycan məktəbi fəaliyyət göstərir. Xaricdə yaşayan diaspor təşkilatları arasında koordinasiya işi aparılmalıdır".

Müasir dövrdə Azərbaycan dünyada yerinin və rolunun artması, sosial-iqtisadi imkanlarının genişlənməsi, onu deməyə əsas verir ki, bundan sonra da Azərbaycan diasporu daha da güclənəcək, doğma Vətənin tələyüklü problemlərinin həllində daha yaxından iştirak edəçəkdir.

**AFƏT RƏSULOVA,**

Yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun keçirdiyi müsabiqəyə təqdim etmək üçün verilir

3 dekabr 2016-cı il

## “Bu, müxalifətin xasiyyətidir”

Tahir Kərimli: “Əli Kərimli, İsa Qəmbər, Arif Hacılinın və digərlərinin bu məsələlərdən istifadə etmələri onlara heç nə qazandırmayacaq”

Tahir bəy, Tarif Şurasının məlum qərarından sonra dağdıcı müxalifət təmsilçiləri fəallaşmağa və bu məsələdə öz siyasi məqsədləri üçün istifadə etməyə cəhdlər göstərirlər. Bu məsələdən siyasi dividend qazanmağa cəhd etmək nə dərəcədə düzgündür?

Sosial bazasını itirən müxalifət bu cür hərəkətlər ilə bir növ xaricdə olan havadarlarına özlerini reklam etməyə, hələ də “iş görmək bacarığına malik olduqlarını” göstərməyə çalışırlar. Təəssüflər olsun ki, Tarif Şurasının məlum qərarından müxalifət düşərgəsini təmsil edən şəxslər öz siyasi məqsədləri üçün sui-istifadə etməyə cəhd edirlər. Çox utancverici haldır, nifrətə və ittihamla layiqdir. Müxalifət bununla zəifliyini, hər şeydən məhrum olduqlarını bir gaha göstərmiş olurlar.

Sosial şəbəkələrin az qala ulduzuna çevrilən Əli Kərimli, İsa Qəmbər və Arif Hacılinın və digərlərinin yalnız kommunal xidmətlərlə bağlı məlum qərarla bağlı fikirlər səsləndirib, populist mövqeyə ortaya qoyurlar. Sizcə, bunlar bu məsələ ilə nəyi isə əldə edə bilərlər?



Müsaibimiz Vəhdət partiyasının sədri, millət vəkili Tahir Kərimlidir

lər?

Ə.Kərimli, İ.Qəmbər, A.Hacılinın və digərlərinin bu məsələlərdən istifadə etmələri onlara heç nə qazandırmayacaq. Əslində isə, müxalifət partiya liderlərinin belə fikirlər səsləndirmələri ancaq stəkanda fırtına yaratmaqdan başqa bir şey deyil. Ona görə də, bunların bu cür hərəkətləri ancaq özlərini yoracaq, başqasının yox. Çünki xalq onların məkrli niyyətlərini çox gözəl bilir. Ümumiyyətlə isə, xalqımız nə umursa, onu ancaq hökumətdən gözləyir, müxalifətdən yox.

Sizcə, nəyə görə müxalifət hər firsətdə prinsipial qərarların qəbul olunmasında, eləcə də tələyüklü məsələlər ərafəsində dövlət əleyhinə və milli maraqlara qarşı çıxmağı daha çox hədəfləyir?

Bu, müxalifətin xasiyyətidir. Uzun illər müxalifət düşərgəsində təmsil olunan, müxalifətçilikdə qocalasan, amma irəliyə doğru heç nəyə nail ola bilməyəsən. Bu halda onlarda iradə, siyasi mədəniyyət olmasa idi, bu siyasətdən əl çəkməli idilər. Ancaq siyasətə gəlir mənbəyi kimi baxmaları onlara qətiyyətli addım atıb, siyasətdən getmələrinə imkan vermir.

GÜLYANƏ



## Naxçıvan-Təbriz-Tehran-Məşhəd beynəlxalq sərnişin qatarı yaxın günlərdə fəaliyyətə başlayacaq

Naxçıvan-Təbriz-Tehran-Məşhəd beynəlxalq sərnişin qatarının fəaliyyətə başlaması ilə bağlı bütün hazırlıqlar başa çatdırılıb.

“Naxçıvan Dəmir Yolları” Məhdud Məsuliyyətli Cəmiyyətdən verilən məlumata görə, adıçəkilən dəmir yolu marşrutu üzrə beynəlxalq sərnişin qatarının fəaliyyətə başlaması ilə əlaqədar Bakı şəhərindən 3 ədəd müasir tipli sərnişin vaqonu gətirilib. Hər biri kupe tipli vaqon 36 yerlikdir. Vaqonlar istilik və soyutma sistemləri ilə təchiz edilib, marşrut üzrə

xidmət göstərəcək bələdçilərə Bakı şəhərində kurs keçirilib. Naxçıvan-Təbriz-Tehran-Məşhəd beynəlxalq sərnişin qatarı 3 vaqondan ibarətdir və qatar Culfa stansiyasında (İran) qəbul edildikdən sonra vaqonların təkər cütələri dəyişdiriləcək. Ümumi uzunluğu 1858 kilometr olan Naxçıvan-Təbriz-Tehran-Məşhəd dəmir yolunda Naxçıvandan Məşhədə qədər gediş haqqı 40 İsveçrə frankı təşkil edir. Gediş haqqı tarifi ne ağ yataq dəstindən istifadənin dəyəri və bütün yığım-lar daxildir. Əks-istiqamət üzrə də tariflər eynidir. Tariflər

satış tarixində İsveçrə frankının manata olan məzənnəsi ilə müəyyən edilir.

Qeyd edək ki, Naxçıvan Muxtar Respublikası ilə İran İslam Respublikası arasında beynəlxalq sərnişin qatarının fəaliyyətə başlaması “Azərbaycan Respublikası Hökuməti ilə İran İslam Respublikası Hökuməti arasında Azərbaycan və İran dəmir yollarının əlaqələndirilməsi haqqında” 2016-cı il fevralın 23-də Tehran şəhərində imzalanmış Çərçivə Sazişində öz əksini tapıb.

SAMİR

## UNICEF: Dünyada hər iki dəqiqə bir uşaq İİV-ə yoluxur

İİV infeksiyası yeniyetmələr arasında sürətlə artır. AZƏRTAC BMT-nin saytına istinadla xəbər verir ki, əgər lazımi tədbirlər görülməzsə, 2030-cu ildən sonra 19 yaşadək qızlar və oğlanlar arasında hər il 400 min yeni yoluxma halı qeydə alınacaq. BMT-nin Uşaq Fondunun (UNICEF) ekspertləri əmindirlər ki, profilaktik tədbirlərinin gücləndirilməsi yolu ilə uşaqların QİÇS-ə yoluxmasının qarşısını almaq mümkündür.

Bu gün QİÇS uşaq ölümünün əsas səbəblərindən biridir. Əhəlinin bu kateqoriyası arasında 2015-ci ildə İİV-ə 250 min yeni yoluxma halı qeydə alınıb. Bu il isə 10 yaşdan 19 yaşadək 41 min uşaq və yeniyetmə bu xəstəlikdən dünyasını dəyişib. Əgər bütün lazımi tədbirlər görülməzsə, 2030-cu ildə İİV-ə yoluxanların sayı 60 faiz artacaq. “İİV ilə mübarizədə böyük uğurlara nail ola bildik, amma mübarizə hələ başa çatmayıb, xüsusilə uşaq və yeniyetmələr üçün”, - deyərək UNICEF-nin rəhbəri Antoni Leyk bəyan edib. O, bildirib ki, İİV-ə yoluxmuş hər bir uşaq mütləq qeydə alınmalı və müalicə kursu keçməlidir. “Hər iki dəqiqədə bir yeniyetmə İİV-ə yoluxur. Əgər biz immun çatışmazlığı virusuna son qoymaq istəyiriksə, onda məsələyə ciddi yanaşmalıyıq və hər yeniyetməyə yardım göstərilməsi istiqamətində söylərimizi ikiqat artırmalıyıq”, - deyərək Antoni Leyk əlavə edib.

## ABŞ Senatının qərarı İranda etirazla qarşılanıb

ABŞ Senatının birtərəfli qaydada İrana qarşı tətbiq edilmiş iqtisadi sanksiyaları daha 10 il müddətinə uzadılması haqqında qərarı “Nüvə anlaşması” ilə yanaşı, beynəlxalq qanunlara da ziddir. Bu sözləri İranın Xarici İşlər Nazirliyinin nümayəndəsi Bəhram Qasemi Tehranda keçirdiyi mətbuat konfransında deyib. Onun sözlərinə görə, İran ilə Qərbi dövlətləri arasında 2015-ci ilin iyununda razılıq əldə olunaraq sənəd imzalanıb. İmzalanmış sənədə əsasən, İrana qarşı tətbiq olunan beynəlxalq iqtisadi sanksiyalar aradan qaldırılmalı, bunun müqabilində isə İran nüvə proqramını məhdudlaşdırmalıdır. İran razılığa əsasən üzərinə düşən öhdəliyi yerinə yetirsə də, ABŞ bunu etmir.



Xatırladaq ki, ABŞ Senatı İrana qarşı tətbiq etdiyi iqtisadi sanksiyaları 10 il müddətinə uzadılması haqqında qanun layihəsini qəbul edərək Ağ Evə təqdim edib. Lakin bu qanunun qəbul edilib edilməyəcəyi məsələsi də müəmmaldır. Qeyd edək ki, noyabrda ABŞ-da prezident seçkiləri keçirilib və Donald Tramp qalib gəlib. Lakin D.Tramp öz səlahiyyətlərini andiçmə mərasimindən sonra həyata keçirməyə başlayacaq. Andiçmə mərasimi isə yanvarın 20-də keçiriləcək. Hələlik isə ABŞ-ın Prezidenti Barak Obamadır. Yanvarın 20-nə qədər B.Obamanın bu qanunu imzalayıb və yaxud geri qaytaracağını isə zaman göstərəcək.

## Milli Kitabxanada “Sirlər xəzinəsi” layihəsinə start verilib



Dünən Milli Kitabxanada Azərbaycan Respublikasının Mədəniyyət və Turizm Nazirliyinin təşkilatçılığı ilə Azərbaycan Milli Kitabxanasının və Beynəlxalq Muğam Mərkəzinin birgə “Sirlər xəzinəsi” layihəsinə start verilib.

Tədbiri Milli Kitabxananın direktoru, professor Kərim Tahirov açaraq tədbir iştirakçılarını salamlayıb. O,

bu məclisin fizulişunas, poeziyasevər və musiqisevərlər üçün bir töhfə olduğunu vurğulayıb. Dahi Füzulinin yaradıcılığından söhbət açan direktor sözü layihənin həmmüəlliflərindən biri Beynəlxalq Muğam Mərkəzinin direktoru Murad Hüseynova verib.

Poeziya və musiqinin vəhdətindən ibarət tədbirdə klassik ədəbiyyatımızın görkəmli tədqiqatçıları akademik Teymur Kərimli, AMEA-nın müxbir üzvü Nizami Cə-

fərov, Mədəniyyət və İncəsənət Universitetinin prorektoru, professor Gülşən Əliyeva, Pedaqoji Universitetin filologiya fakültəsinin dekani, professor Buludxan Xəlilov, Yazıçılar Birliyinin Qarabağ şöbəsinin müdiri, professor Ənvər Əhməd və digər füzulişunas alimlərin çıxışları dinlənilib, əməkdar artist Azad Şükürovun ifasında Füzuli şeirləri səsləndirilib. Əməkdar incəsənət xadimi Aqil Məlikov, əməkdar artistlər Qəzənfər Abbasov, Feyruz Səxavət, Ehtiram Hüseynov və Hüseyn Məlikovun ifasında şairin qəzəlləri oxunub.

Füzulinin zəngin yaradıcılığını özündə əks etdirən kitab sərgisi tədbir iştirakçıları tərəfindən maraqla qarşılanıb.

ZÜMRÜD



**Son günlər AXCP ilə Müsavat partiyaları arasında ki soyuq münasibətlərin daha da gərginləşməsi, növbəti dəfə sübut edir ki, adıçəkilən siyasi təşkilatlar arasındakı vəziyyətin bundan sonra, ümumiyyətlə, yaxşılaşmağa doğru dəyişməsi mümkün deyil. Xüsusilə, bir neçə ay öncə keçirilmiş mitinglərdən sonra kimin hansı "səviyyədə" aksiya keçirməsi üstündə baş aldıracaq qarşıdurmalar bu gün də sosial şəbəkədə və mediada davam edir.**

### Barışmadıqlarını, hətta barışmayacaqlarını aşkar şəkildə sərgiləməkdədirlər

Məsələn, cəbhə sədri Ə.Kərimlinin müavinləri N.Məmmədli və G.Bayramlıdan Müsavat partiyasına qarşı yönəlmiş ittihamlar ayrı-ayrılıqda AXCP-nin müsavətçilərə qarşı yeni hücum taktikasının olduğunu göstərir. Hər halda, Kərimli və ətrafında olanlar bu gün də Müsavatın onlarla bir yerdə olmaqdan imtinası addımı ilə barışmadıqlarını, hətta barışmayacaqlarını aşkar şəkildə sərgiləməkdədirlər. Ümumiyyətlə, bu proses özünü dəfələrlə tə-

zibedilməz şəkildə təkrar edib. Məsələn, bir neçə gün öncə AXCP-nin sədr müavini, "Milli Şura"nın üzvü N.Məmmədli açıqlamasında bildirib ki, "Bir sıra partiyaların təmsilçiləri AXCP üzvlərinə qarşı əsl düşmən kimi davranırlar". Cəbhə funksionerləri burada konkret ad çəkməyə ehtiyat etsə də, söhbətin Müsavat partiyasından getdiyi kimsəyə sirr deyil.

Digər AXCP və "Milli Şura" funksioneri G.Bayramlı isə kəskin şəkildə bəyan edib ki, Müsavat funksionerləri "Milli Şura"nın tədbirini müzakirə etməkdənsə,



bu vasitə ilə Müsavata qarşı hücum keçib. Müsavatçı funksioner bildirib ki, cəbhəçilər mənəm-mənəmliliklə məşğul olmaqdadırlar. "Məncə, siyasətdə ən yanlış qərar

mübarizəsini müxalifətin daxilinə daşıyır, bunun üçün işləyir, mübarizəni Müsavatla aparır".

Maraqlı məqamlardan biri də N.Sadıqlının belə bir qarşıdurma və savaşa əsaslandıran yenidən Müsavatı "ana müxalifət partiyası" qismində təqdim etməsidir: "Müxalifət deyəndə, ölkədə bir ana müxalifət var və o da Müsavatdır".

Müsavatçı funksioner Ə.Kərimlinin və ətrafının insanlara yalan danışdıqını, çətinlik yaratmaq istədiyini də iddia edib. O, bu iddiasını belə əlaqələndirib ki, AXCP və "Milli Şura" aksiyalar keçirmək istəyərkən, müsavətçilərin

arasında yaşanan yeni və daha gərgin böhrana digər müxalifət partiyalarından da münasibətlər bildirilməkdədir. Belə ki, ADP sədri S.Cələloğlu AXCP və Müsavat arasındakı qarşıdurmaları önə keçmək istəyinin ifadəsi kimi qiymətləndirib. S.Cələloğlu hesab edir ki, müxalifət birincilik uğrunda mübarizə aparır: "...Ayrı-ayrı partiyaların bir-biri ilə "ana müxalifət mənəm" yarışı keçirməsi lazım deyil...Azərbaycan müxalifətinin bu xəstəliyi hələ də qalmaqdadır. Təbii ki, bu da çox yanlış addımdır".

Cələloğlu əlavə olaraq, qeyd edib ki, öz aksiyalarında insanla-

## Nə AXCP, nə də Müsavat siyasi arenadan salamat çıxmayacaq

*Partiyalararası savaşa tam sürəti ilə davam edir, qarşıdurmalar isə səngimir*

gedib öz problemləri ilə məşğul olsunlar".

### O da deyir, bu da deyir...

Məhz belə bir məqamda Müsavat partiyası məclisinin sədri N.Sadıqlının qarşı tərəfə cavabı gecikməyib və o, məsələnin tamamilə əksini bildirərək deyib ki, əslində, AXCP-"Milli Şura" cütüylə

və hərəkət budur"-deyə bildiren Sadıqlı əlavə edib ki, AXCP və "Milli Şura"dən fərqli olaraq, onlar "birinci mənəmlik" prosesində iştirak etmək niyyətində deyillər. Bununla AXCP və "Milli Şura"nın Müsavatın bostanına atdığı daşı geriye qaytaran müsavətçi xanım dolay yolla düşmən münasibətində olduqları cəbhəçilərə qarşı ittihamlarını davam etdirib: "Çox təəssüflər olsun ki, bəzi siyasi partiyalar, yeni AXCP və ya "Milli Şura"

tədbirlərinə əngəl yaratmağa cəhd göstərirlər: "Yeni insanları aldatmaq, çaşdırmaq, yanlış rəy formalaşdırmağa yönələn siyasət yürüdürlər".

### Azərbaycan müxalifətinin bu xəstəliyi hələ də qalmaqdadır

Bu arada AXCP və Müsavat

rın sayını şişirtməklə siyasi reyting qazanmağa cəhd etmək yanlışlıqdır.

Beləliklə, görünən budur ki, artıq hər iki dağıdıcı müxalifət partiyaları arasındakı münasibətlər açıq savaşa həddinə doğru inkişaf edib və bu dəfə həmin savaştan heç birinin salamat şəkildə çıxacağına demək olmur.

Rövşən RƏSULOV

## Müxalifətin qeyri-sağlam mübarizə üsulu

### Dağıdıcı müxalifət yenidən eyforiyada

*2016-cı il prezident seçkilərinə hələ xeyli müddət qalmasına baxmayaraq, dağıdıcı müxalifət düşərgəsində daxili problemlər daha çox qabarıq formada özünü göstərir. Bu kimi qabarma proseslərində ən çox nəzərəçarpan amillərdən biri "liderlər" arasında yaşanan kəskin ziddiyyətlərdir. Özlərini ənənəvi müxalifət kimi qələmə verən siyasi partiya "liderləri" də, yaxşı bilirlər ki, 24 ildən artıq müddət ərzində heç bir uğura imza ata bilməməyin sonu siyasi arenanı tərk etməklə nəticələnir. Bu fakt, əslində, beynəlxalq siyasi təcrübədə də mövcuddur. Siyasətdə ciddi irəliləyişlərə nail ola bilməmək amili, həm də o anlamı verməkdədir ki, həmin fərdlər (uduzan tərəflər - R.H.) idarəçilik qabiliyyətinə malik deyillər. Qeyd etdiyimiz kimi, sözügedən təcrübə bir çox ölkələrin siyasət meydanlarında mübarizə aparan siyasilər tərəfindən sınaqdan çıxarılıb. Lakin Azərbaycanın ənənəvi müxalifət "liderləri" həmin sınaqdan keçməyə cürət etmirlər. Çünki bilirlər ki, bundan sonra 24 il keçsə belə, onların köhnəlmiş siyasi baxışlarında, ucuz təfəkkürlərində heç bir yenilik olmayacaq.*

### Ortaq məxrəcdə kəşifən antimillə maraqlar

Seçkilərdə dağıdıcı müxalifət "liderləri"nin məğlubiyyətləri onlara sifarişlər verən anti-Azərbaycan meyilli xarici dairelərin maraqlarını təmin edir. Yəni bu maraqlar orta məxrəcdə kəşifən. Belə ki, məğlub tərəf - AXCP sədri Ə.Kərimli-Müsavat başqanı A.Hacılı cütüylə bütün seçkilərdən dərhal sonra guya həmin seçkilərin anti-demokratik keçirildiyini iddia edirlər. Onlara sifarişlər verən xarici dairelər isə, öz növbələrində, müxtəlif

təşkilatlar ("Freedom House", "Amnesty International" və s. - R.H.) vasitəsilə "liderlərin" donoslarını ictimailəşdirirlər. Nəticədə, hər iki tərəfin Azərbaycana qarşı birləşmiş məkrli maraqları təmin olunur. Dağıdıcı müxalifət "liderləri" əllərində olan fürsətdən istifadə edərək, "siyasi mübarizə" adı altında şəxsi mənfəətlərini güdməklə bir-birilərini ittiham edir, özü də, necə deyirlər, ittihamın biri bir qepikdən satılır.

Müsavat funksioneri Mustafa Hacıbəyli "cəbhəyə" qarşı ittihamlarında deyir ki, həm mətbuatda, həm də, sosial şəbəkələrdə Müsavata qarşı total



təbliğat aparılır: "...Bu məsələ AXCP tərəfindən Müsavata qarşı hücumların tərkib hissəsidir...".

Müsavat partiyasının sədri A.Hacılı da öz növbəsində, Ə.Kərimlinin fəaliyyətinin ancaq düşmənçilik istiqamətində olduğunu bildirdi: "Ə.Kərimli öz düşmənçilik mövqeyini bütün fəaliyyəti böyü nümayiş etdirib. Bu, mütəfiqlik münasibəti deyil. Bu, düşmənçilik də yox, qəti düşmənçilik münasibətidir".

Eks-spiker Rəsul Quliyevin daha sərt formada danışması yuxarıda qeyd olunan bütün fikirləri təsdiqləyir: "İ.Qəmbər və Ə.Kərimlinin seçkilərdə qalib gəlmək potensialı sıfır dərəcəsidir. Bu insanların hansı məqsədə qulluq etdiklərini özlərindən başqa heç kim bilmir. Çünki normal ağıllı sahibi deyillər və belə ağıllı sahibləri normal məntiqlə iş görmürlər".

Göründüyü kimi, artıq bu kimi amillərin arxasında, təbii ki, bir sübut dayanıb - siyasi hadisələr fonunda siyasi dividend artırmaq və bu yolda istənilən qarşıdurmalara getmək. Çünki ortada xalq deyil, şəxsi mənfəət güdmək məsələsi dayanıb.

Rəfiqə HÜSEYNOVA



## "Nar" və "World Telecom"-dan "Qışın isti təklifi"

*"Samsung A310" smartfonunu sərfəli şərtlərlə al, "Nar"-dan isti-isti bonuslar qazan!*

"Nar" və "World Telecom" mağazalar şəbəkəsi yeni müştərə kampaniyaya start verdilər. Belə ki, 31 dekabr 2016-cı il tarixində "World Telecom"-dan "Samsung A310" smartfonunu 76 AZN ilkin ödəniş edərək və 6 ay ərzində, aylıq 76 AZN ödəyərək alan hər bir kəs "Nar"-dan bonus olaraq nömrə, 250 AZN danışiq balansı və 1,5 GB internet trafiki əldə edəcək.

Qeyd edək ki, istənilən Azərbaycan vətəndaşının yararlanıb kampaniyaya çərçivəsində bonuslar aylıq 41.66 AZN şəbəkəaxili danışiq və 250 MB internet trafik olmaqla 6 ay ərzində təqdim olunur. Səsli zənglər "0" tarixinə əsasən hesablanır və bonuslar yalnız bu tarif daxilində aktivdir. Kampaniyaya daxil olan "Samsung A310" smartfonu barədə məlumatı "World Telecom"-un Çağrı Mərkəzinə zəng etməklə (070 5550555) və ya internet sahifəsinə daxil olmaqla (w-t.az) əldə etmək mümkündür. Bonusları \*777#84#YES şifrəsini yığmaqla, "I" yazıb 777 qısa nömrəsinə mesaj göndərməklə və ya "Şəxsi kabinet" vasitəsilə yoxlamaq olar. Bonusların aktiv olması üçün balans hər ay birdəfəyə ən az 5 AZN artırılmalıdır. Smartfon üzrə 6 ay üçün aylıq ödəniş 76 AZN təşkil edir. Ödənişləri "PayPoint", "EasyPay", "MilliOn" vasitəsilə və ya "World Telecom"-un istənilən filialına yaxınlaşmaqla etmək olar. "Nar" tarif və kampaniyaları barədə ətraflı məlumatı nar.az internet sahifəsindən öyrənmək mümkündür.

**Bir sıra ölkələrdə vətəndaşlıqdan çıxarılmaya və əlaqədar məhdudiyətlər tətbiq olunur. Bu prosedurun tətbiq edilməsinin qadağası bütün vətəndaşlara (Almaniya Konstitusiyası, maddə 16) və ya ancaq orada doğulan vətəndaşlara aid edilə bilər (İspaniya Konstitusiyası, maddə 11. 2-ci hissə). Bir sıra hallarda həmin prosedurun tətbiqi naturalizə olunmuş vətəndaşlara görə müəyyən müddətə məhdudlaşdırıla bilər. Belə ki, Fransada vətəndaşlıq hüququ qazandıqdan sonra 10 il ərzində vətəndaşlıqdan çıxarılmaya yol verilir.**

Y.A.Lukaşevanın redaktoru olduğu "İnsan hüquqları" kitabında yazılır: "Beynəlxalq hüquq standartlarına uyğun olaraq vətəndaşlıqdan məhrum olunmaq özbaşına xarakter daşıyamalıdır (İnsan Hüquqlarının Ümumi Bəyannaməsi, maddə 15, 2-ci hissə). O, yalnız qanunda nəzərdə tutulmuş prosedura uyğun, vətəndaşın bütün lazımı təminatları təqdim etməyinin zəruriliyi çərçivəsində həyata keçirilə bilər. Bundan başqa, məhkəmə qaydası ilə qəbul edilmiş qərardan şikayət etmək hüququ nəzərdə tutulmalıdır.

Sovet İttifaqının qanunvericiliyində dövlətin təşəbbüsü ilə vətəndaşlıqdan çıxarılmaya imkanı təsbit edilmişdir. 1938-ci il tarixli SSRİ Vətəndaşlığı haqqında Qanuna (maddə7) uyğun olaraq, vətəndaşlıqdan çıxarılmayan iki prosedurası - məhkəmənin hökmü və SSRİ Ali Soveti Rəyasəti Heyətinin Fərmanına əsasən nəzərdə tutulmuşdur. Sonrakı Qanun vətəndaşlıqdan çıxarılmaya vahid prosedura birləşdirdi və onun tətbiq edilməsi üçün əsaslar müəyyənləşdirildi.

SSRİ Vətəndaşlığı haqqında 1978-ci il Qanununa müvafiq olaraq, əgər şəxs SSRİ vətəndaşının yüksək adını ləkələyən və SSRİ-nin nüfuzuna və ya dövlət təhlükəsizliyinə zərər yetirən hərəkətlər

zaman müvafiq sənədlərlə ədliyyə nazirinə müraciət etmək lazımdır. Vətəndaşlıqdan çıxmaq barədə ərizə verməklə nazirin xəbərdarlıq edilməsi günü vətəndaşlıqdan çıxma tarixi kimi hesab edilir. Rusiya vətəndaşlığından çıxmaq şəxsin ərizəsinə görə, həmçinin, qeydiyyat yolu ilə (əgər vətəndaşlıqdan çıxmaq niyyətini bildirən şəxsin heç olmasa valideynlərindən birinin, həyat yoldaşı və ya uşağının başqa vətəndaşlığı varsa, yaxud şəxs daimi yaşamaq üçün başqa ölkəyə getmişsə) mümkündür.

Avropa Şurasına üzv olan ölkələr üçün hamının tanıdığı bir fakt budur ki, şəxs digər vətəndaşlıq almayana qədər vətəndaşlığını itirə bilməz. Bu üsul vətəndaşlığı olmayan şəxslərin saylarının artmasını qarşısını almağa istiqamətləndirilmişdir. Bununla bərabər, MDB üzvü olan dövlətlərin və Baltikyanı ölkələrin vətəndaşlıq haqqında qanunları vətəndaşlıqdan çıxmaq imkanını (bu faktı şəxsin xarici vətəndaşlıq qazanması ilə əlaqələndirmədən) nəzərdə tutur.

Müəllif göstərir ki, ikili (çoxlu) vətəndaşlıq şəxsin eyni vaxtda iki (daha çox) dövlətin vətəndaşlığında olması ilə əlaqəli xüsusi statusdur. Oxşar hüquqi vəziyyət şəxsin vətəndaşlıq istəyə biləcəyi ölkə qanunlarının vəziyyəti arasında ziddiyyət olduqda yaranır. İkili (da-

əvvəlki vətəndaşlıqdan çıxdıqdan sonra qazanırlar (Almaniya, Hindistan). Digər ölkələrdə ayrı-ayrı istisnalara yol verilir. Belə ki, Yaponiyanın ədliyyə naziri xüsusi hallarda mənsub olduğu dövlətin vətəndaşlığından imtina etməyi tələb etmədən əcnəbilərin naturalizasiyasına icazə verə bilər. Banqladeşdə istisnalar o ölkənin ərazisində genişmiqyaslı layihələrə investisiya qoyan əcnəbilərə aid edilir. Digər ölkələrdə (Fransa) əvvəlki vətəndaşlıqdan çıxmağa naturalizasiya üçün şərt kimi baxırlar. Həmçinin, hazırkı zamanda Rusiya vətəndaşlığına qəbul zamanı xarici vətəndaşlıqdan qəti imtina tələb olunmur, hərçənd ki, vətəndaşlıq haqqında Qanunun 3-cü maddəsinin əvvəlki mətni bunu saxlamışdı.

E.Lukaşeva yazır: "Ölkə vətəndaşı ilə nikah bağlayan əcnəbi-arvada vətəndaşlığın avtomatik verilməsi. Oxşar vəziyyətlərə Asiya, Afrika, Latin Amerikasının bir sıra ölkələrinin qanunvericiliyində rast gəlmək olar. Bəzi hallarda, ərin vətəndaşlığı şərtsiz verilir (Livan, Səudiyyə Ərəbistanı). Başqa hallarda, ölkənin milli qanunu dövlət mənsubiyyətinə malik olan arvada əvvəlki vətəndaşlığı saxlamağa icazə verir, ərin vətəndaşlığından imtina etməsinə yol verilir (Dominikan Respublikası, Kame-



Azərbaycan Respublikasının Prezidenti yanında  
Kütləvi İnformasiya Vasitələrinin İnkişafına  
Dövlət Dəstəyi Fondu

# KIVDF

www.kivdf.gov.az

*Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb*

# İnsan hüquqlarının müdafiəsi və ikili vətəndaşlıq

etmişsə (maddə 18), onu SSRİ Ali Soveti Rəyasət Heyətinin qərarı ilə vətəndaşlıqdan çıxarmaq olardı. Bundan başqa, qanunvericilikdə vətəndaşlıqdan çıxarılmayan xüsusi halları nəzərdə tutulurdu. SSRİ Ali Soveti Rəyasət Heyətinin "SSRİ-dən İsrailə köçən şəxslərin vətəndaşlıqdan çıxması haqqında" 1967-ci il tarixli Fərmanına müvafiq olaraq, həmin şəxslər ölkədən çıxan andan Sovet İttifaqı vətəndaşlığını itirirdilər.

Rusiya Federasiyasının vətəndaşlığı haqqında qüvvədə olan qanunvericiliyə müvafiq olaraq, heç kəs öz vətəndaşlığından və ya öz vətəndaşlığının dəyişilmək hüququndan məhrum oluna bilməz (RF vətəndaşlığı haqqında Qanun, maddə 1, 2-ci hissə). Ancaq bir halda, şəxsin iradəsini nəzərə almadan, Rusiya vətəndaşlığının dayandırılmasına - vətəndaşlıq haqqında qərarın ləğv edilməsinə yol verilir ki, o zaman həmin şəxs yalan məlumat və saxta sənədlər təqdim etmiş olsun.

Vətəndaşlıqdan könüllü çıxmaq vətəndaş tərəfindən müəyyən hərəkət tələb edir. Yaponiyada bu

ha çox) vətəndaşlığın əmələ gəlməsini müəyyən edən bir neçə tipik halları göstərmək olar.

Əvvəlki vətəndaşlığı itirmədən naturalizasiya. Bu vəziyyət yeni vətəndaşlığın qazanılması əvvəlkinin saxlanılmasına imkan yaratdıqda, həmçinin, yeni vətəndaşlığı alana qədər şəxs əvvəlki vətəndaşlıqdan çıxması ilə bağlı olan vacib tələbləri yerinə yetirmədiyi hallarda yaranır.

Bir qrup ölkələrdə naturalizasiya faktının özü vətəndaşlığın itirilməsinə səbəb olur (ABŞ). Başqalarında isə bu, yalnız könüllü surətdə vətəndaşlıq qazanıldıqda baş verir (Kanada, Finlandiya, Boliviya). Bununla belə, şəxs xarici vətəndaşlıq onun öz xahişi ilə deyil, ölkənin qanununa uyğun olaraq doğulması, mənşəyi, ərazi dəyişikliklərinə görə və s. verilibsə, onda bu şəxs ölkə vətəndaşı kimi baxırlar. Üçüncü qrup ölkələrdə vətəndaşlığı itirilməsi üçün ondan çıxmağın rəsmiləşdirilməsi lazımdır (Türkiyə, İsveçrə).

Əcnəbilərin naturalizasiyası da müxtəlif yollarla nizama salınır. Onlar bir sıra ölkələrdə onu, ancaq

run, Benin). Digər hallarda, ərin vətəndaşlığını qazandıqdan sonra müəyyən müddət ərzində əvvəlki vətəndaşlığı saxlamaq olar (Cənubi Koreyada - 6 ay). Beləliklə, ikili vətəndaşlıq o hallarda baş verir ki, müxtəlif dövlətlərin vətəndaşları ilə nikah bağlandıqda ərin vətəndaşlığını almaq əvvəlki vətəndaşlığı itirməyi tələb etməsin, arvadın milli qanunvericiliyi isə əcnəbilərlə nikah bağlamağa əvvəlki vətəndaşlığı itirməyin avtomatik şərti kimi baxılmasın.

Əcnəbi arvada avtomatik surətdə vətəndaşlıq verən ölkələrin sayı azalır. Bu, həmin sferada beynəlxalq hüquq standartlarının dəyişməsi ilə əlaqədardır. Təsədüfi deyil ki, əgər getmiş qadının vətəndaşlığı haqqında 1975-ci il Konvensiyasının iştirakçıları nikahın bağlanması, pozulması, həmçinin, ərde olduğu müddət ərzində ərinin vətəndaşlığını alması faktının arvada vətəndaşlığında avtomatik göstərilmədiyini vurğulayır (maddə I). İndiki zamanda maraqları olan şəxs tərəfindən vətəndaşlığın könüllü seçilməsi prinsipi ailənin vahid vətəndaşlığı prinsipini daha çox sıxışdırır.

Bundan başqa, arvada ərin vətəndaşlığının avtomatik olaraq verilməsinə cinsi əlamətlərə görə müəyyən diskriminasiya kimi baxırlar.

Qarışıq nikah zamanı doğulmuş uşağa vətəndaşlığın verilməsi. Tarixən uşağın vətəndaşlığı ataya görə müəyyənləşdirilirdi. Belə hallarda bu gün də bir sıra ölkələrin qanunvericiliyində rast gəlmək olar (Hindistan, Tailand, Cənubi Koreya). Lakin indiki zamanda bunar hamı tərəfindən tanınan üsullar deyil. Avropa dövlətləri, ABŞ, Yaponiyanın vətəndaşlıq haqqında qanunları cinsə münasibətdə neytraldır, onlar vətəndaşlığın həm ata, həm də ana xətti ilə verilməsinə yol verirlər. Qarışıq nikahdan əmələ gələn uşaqlar, müvafiq olaraq, atanın olduğu kimi, ananın da vətəndaşlığını qazanmaq hüququna malikdirlər.

Ərazi prinsipinə əsasən, vətəndaşlıq verən dövlətlərin ərazisində əcnəbi-valideynlərin uşaqlarının doğulması. ABŞ, Kanada, Argentina və Braziliyada ölkə ərazisində doğulan şəxsləri vətəndaş kimi tanıyırlar. Bir qayda olaraq, öz dövlətlərinin dövlət xidmətində olan və ya beynəlxalq təşki-

latlarda işləyən əcnəbilərin uşaqlarına istisna hallar aid edilir. Avstriya, Belçika, Finlandiya, Hollandiya ölkələri ərazisində doğulan və orada müəyyən müddət yaşayan şəxslərə yetkinlik yaşına çatdıqdan sonra və ya yetkinlik yaşına çatana qədər sadə ərizə vermək yolu ilə vətəndaşlıq qazanmağa icazə verilir. Belə hallarda uşaqlar eyni vaxtda həm doğulduqları ölkənin vətəndaşlığını, həm də valideynlərinin vətəndaşlığı olduqları dövlətin vətəndaşlığını əldə edirlər. Müəllifin qeyd etdiyi kimi, ikili vətəndaşlığın əksinə olan ənənəvi hüquqi və siyasi dəlillər ondan əmələ gəlir ki, vətəndaşlıq müəyyən dövlətə münasibətdə qəti loyallıq tələb edir. Loyallığın ən yaxşı ifadəsi dövlətin ordusunda hərbi xidmətin keçirilməsidir. İkili vətəndaşlıq göstərilən vəzifəni nisbiləşdirir. Heç kəs eyni vaxtda iki ölkədə, xüsusən, onlar digər dövlətlərlə müharibə şəraitindədirsə, yaxıd bir-biriləri ilə vuruşurlarsa, xidmət edə bilməz.

**VAHİD ÖMƏROV,**  
fəlsəfə üzrə fəlsəfə doktoru

## Xərçəngdən şübhələnmək üçün 5 əlamət...

**A**limlər xərçəng xəstəliyinin 5 mühüm əlamətini müəyyən ediblər. musavat.com-un "Pravda" qəzetinə istinadən verdiyi xəbərə görə, bu 5 əlamət həkim- onkoloqa baş çəkmək üçün siqnal sayıla bilər. Siqnallar aşağıdakılardır: 1. Çəkinin qəfil və sıçrayışlı dəyişmələri. Bu, maddələr mübadiləsinin pozulmasının nəticəsi ola bilər - bu yolla orqanizm şişin böyüməsinin qarşısını almağa çalışır. 2. Anemiya (qanazlığı) və aradan qalxmayan halsızlıq, tez-tez qusma - ola bilsin, bu, şiş hüceyrələrinin qana buraxdığı və orqanizmi zəhərləyən toksinlərlə bağlıdır. 3. Dəri örtüyünün vəziyyətinin pisləşməsi - dəri kəskin tutqunlaşa, qabıq və ya üzərində ləkələr yarana bilər. 4. Bədən temperaturunun mütemadi, lakin azca qalxması - bu yolla orqanizm immun sistemi üzərinə düşən güclü əlavə yüklə mübarizə aparmağa səy edir. 5. Bədənin hansısa hissəsində mütemadi və müntəzəm iynəbatırmalar və ya diskomfort-ağrılı hissiyyatlar. Mü-təxəssislərə görə, bütün bu əlamətlər xərçəngə meyilliliyi və ya bədxassəli şişin mövcudluğunu sübut edir.

## Alman alimləri: Qoxular yaraları sağaltmağa kömək edir

**A**lmaniya alimlərinin insanın derisində tapdıqları iybilme reseptorları müəyyən qoxularla təmasa giren zaman hüceyrələri sürətlə bölünməyə və miqrasiya etməyə (yara və sıyrıntılar məhz bu yolla sağalır) sövq edir. Bu kəşf barədə məlumatı "New Scientist" internet nəşri "Journal of Investigative Dermatology" jurnalına istinadla yayıb. İnsanın burnunda müxtəlif qoxuları müəyyən edən 350-dən çox reseptor tipi vardır. Daxili orqanlarda da (ürek, qaraciyər və bağırsağ) analoji hüceyrələr mövcuddur, lakin onları öyrənmək çətinidir. Rur Universitetinin (Boxum) sitoloqu Hans Hattın laboratoriyasında epidermisin əsas kütləsini təşkil edən hüceyrələrin - keratinosidlərin qoxulara necə reaksiya verdiyini öyrənmək qərarına gəliblər. Alimlər aydınlaşdırıblar ki, sandalor ətri (aromaterapiyada, etirlərdə və dəriyə qulluq vasitələrində tətbiq edilən sintetik səndəl yağı) OR2AT4 reseptoru ilə əlaqəyə girir. Lakin burun iybilme reseptorlarından fərqli olaraq OR2AT4 beyinə siqnal göndərmir, epidermisin hüceyrələrini bölünməyə və miqrasiya etməyə sövq edir. Zədələnmiş dəri məhz bu proseslər sayəsində bərpa olunur. Sınaq şüşəsindəki hüceyrələrin sandalor ilə beş gün təmasda olması nəticəsində bölünmə sürəti 32 faiz, miqrasiyanın intensivliyi isə demək olar, iki dəfə artıb. Halbuki təbii yağ və testdən keçirilmiş 10 sünü əvəzləyicidən yeddisi heç bir təsir göstərməyib.



Yaranı sağaldan və derini cavanlaşdıran "ətirli" kremlərin kütləvi istehsalına hələ çox var. Dərinin iybilme reseptorları çox həssasdır: onlar hətta sintetik yağların müxtəlif markalarını da fərqləndirir. Orqanizmdə reseptorların genetik dəyişkənliyi nəticəsində bir adamın derisi üçün faydalı olan ətir, başqa birisi üçün zərərli ola bilər. Buna baxmayaraq, burunun hüduclarından kənarda yerləşən 150-200 iybilme reseptoru tibbi eksperimentlər üçün geniş meydan açır.

## Hansı rənglər stresi azaldır?

**R**ənglər insanların isteklərinə pozitiv və neqativ təsir göstərir. Bəzi rənglər insanların kefini pozsa da, bəziləri insanı sakitləşdirir. "Ehov" adlı internet saytında dərc edilən məqaləyə görə, doğru rənglər insanı sakitləşdirir. Nar çiçəyi sakitliyin rəngidir. İnsanlar enerjisini normada saxlamaq üçün bu rəngdən istifadə edə bilərlər. Sarı rəng insanın duyğuları yönləndirməsinə kömək edir. Rahat yatmaq üçün mavi ən yaxşı seçimdir. Yaşıl narahatçılıqlardan uzaqlaşmaq üçün ən yaxşı seçimdir. Təmiz görünüş və sakitlik üçün ağ ən doğru rənglərdən biri hesab edilir.

## ELAN

Texniki inventarlaşma Bürosu tərəfindən Bakı şəhəri, Ş.Mirzəyev küçəsi, ev 58a, mənzil 93-də yaşayan Seriy Kazak Mixail Petroviçin adına verilmiş qeydiyyat vəsiqəsi (çıxarış) və texniki pasportu itdiyi üçün etibarsız sayılır.

### Baş redaktor:

**Bəhrüz Quliyev**

### Baş redaktorun müavinləri:

**Valeh Məhərrəmli  
Fətulla Həsənov**

Ünvanımız: Bakı şəhəri,  
Üzeyir Hacıbəyov  
küçəsi, 32.

Şəhadətnamə: № 022492  
<http://www.ses-news.az>  
<http://www.sesqazeti.az>  
E-mail: [ses@sia.az](mailto:ses@sia.az)  
Tel: 598-33-90 Faks: 493-11-62

### Buraxılışa məsul: Mətləb Salahov

Redaksiyanın mövqeyi ilə müəllifin  
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnir.  
"Azərbaycan" nəşriyyatında çap olunur

Qəzetdə AzərTAC, SİA, APA və AZADİFORM informasiya  
agentliklərinin məlumatlarından istifadə olunur.

Qəzet  
bazar və bazar  
ertəsindən  
başqa hər gün  
nəşr olunur  
Tiraj: 5500

# SƏS

Son səhifə

3 dekabr

## Formula-1 üzrə Azərbaycan Qran-prisinin biletləri satışa çıxarılıb



**G**ələn il Bakıda təşkil olunacaq Formula-1 üzrə Azərbaycan Qran-prisinin bilet satışına dekabrın 2-də start verilib. İkinci mövsümdə də tamaşaçı yerlərinin sayı bu ildəki qədər olacaq. Bu sözləri "Bakı Şəhər Halqası" Əməliyyat Şirkətinin marketing və kommunikasiya şöbəsinin rəhbəri və Formula-1 Avropa Qran-prisinin mətbuat katibi Nigar Arpadarai AZƏRTAC-a məxsusi müsahibəsində deyib. N.Arpadarai bildirdi ki, gələnləki yarışın biletlərinin kateqoriyalarında dəyişiklik edilib. Bu il təşkil olunan yarışa birgünlük və üçgünlük biletlər satışa çıxarılmışdı. Növbəti yarışa isə dördgünlük və hər gün üçün ayrıca biletlər əldə etmək mümkündür. Biletlərin qiyməti kifayət qədər münasibdir. Qiymətlər Azərbaycan manatı ilə göstərilir. Digər ölkələrdə keçirilən Qran-prilərlə müqayisədə Bakı yarışında qiymətlər kifayət qədər aşağıdır. "Dekabrın 2-dən gələn il yanvarın 31-dək endirimli kampaniya təşkil olunub. Azarkeşlər biletləri 30 faiz endirimlə əldə edə bilərlər. Həmçinin 2-15 yaşlılar üçün xüsusi endirimli biletlər təklif olunur. Çalışırıq ki, bu yarışları izləmək istəyənlər üçün müxtəlif kateqoriyada biletlər olsun və onlar möhtəşəm yarışları rahatlıqla izləyə bilsinlər", - deyər N.Arpadarai deyib.

## İlin ən yaxşı kişi və qadın baş məşqçisi nominantlarının adı açıqlanıb

**F**İFA 2016-cı ilin ən yaxşı kişi və qadın baş məşqçisi nominantlarının adını açıqlayıb. Qurumun rəsmi saytının verdiyi xəbərə görə, mükafat uğrunda üç futbol mütəxəssisi mübarizə aparacaq. Kişi namizədlərdən ikisi klub, biri yığma komanda çalışdırıcısıdır. Üçükdə "Real Madrid"-in baş məşqçisi Zinəddin Zidan, "Lester"-in çalışdırıcısı Klavdi Ranyeri və Portuqaliya millisinin sükanı arxasında olan Fernando Santuş yer alıblar. Qadın məşqçilər arasında isə iddiaçıların hər üçü yığma komanda təmsilçisidir. Onlar ABŞ yığmasının baş məşqçisi Jill Ellis, İsveç millisinin çalışdırıcısı Pia Sandhaus və Almaniya yığmasının sabiq rəhbəri Silviya Neyddir. Xatırladaq ki, səsvermədə milli komanda baş məşqçiləri və kapitanları ilə yanaşı, media nümayəndələri və futbol azarkeşləri də iştirak edir. Nominasiyanın qalibi gələn il yanvarın 9-da Sürixdə elan olunacaq. Azərbaycan millisinin baş məşqçisi Robert Prosinçki isə ən yaxşı kişi baş məşqçi kimi Portuqaliya yığmasına rəhbərlik edən F.Santuşa səs verib.



## "Real"-in "El-Klasiko"ya hansı heyətlə çıxacağı açıqlandı



**L**a Liqanın XIV turu çərçivəsində "Barselona"-nın qonağı olacaq Madrid "Real"-inin meydana hansı heyətlə çıxacağı belli olub. Apasport.az saytı İspaniyanın AS nəşrinə istinadən xəbər verir ki, "qalaktikos"un baş məşqçisi Zinəddin Zidan "El-Klasiko"ya buraxacağı "11-liyi" müəyyənləşdirib. İspan həmkarlarımızın fikrincə, "Real" matça bu heyətlə çıxacaq: Keylor Navas, Daniel Karvahal, Rafael Varan, Serxio Ramos, Marselo, Luka Modriç, Mateo Kovaçiq, İsko, Lukas Vaskes, Kriştianu Ronaldo və Kərim Benzema. Qeyd edək ki, sabah keçiriləcək "Barselona" - "Real" görüşü saat 19:15-də start götürəcək.

## AZAL heyətini malili futbolçu ilə gücləndirib

**A**ZAL klubu heyətini yeni futbolçu ilə gücləndirib. AZƏRTAC xəbər verir ki, AZAL malili yarımmüdafiəçi Sadio Tounkara ilə müqavilə imzalayıb. Tərəflər sonradan daha bir il artırıla bilməsi şərti ilə altı aylıq müqaviləyə qol çəkiblər. Tibbi baxışdan keçən 24 yaşlı futbolçunun adının iştirak ərizəsinə daxil edilməsi üçün müvafiq sənədlər yaxın günlərdə Peşəkar Futbol Liqasına (PFL) təqdim olunacaq. Sonuncu dəfə Kiprin "Enosis" klubunun formasını geyinən Tounkara AZAL-da 8 nömrəli forma ilə çıxış edəcək. Qeyd edək ki, afrikalı futbolçu vətəninə "Janna Dark" və "Xəzər-Lenkəran" klublarında çıxış edib. S.Tounkara 2013-cü ildə "Xəzər-Lenkəran"-ın heyətində Azərbaycan Super Kubokunu qazanıb.

